

پاکستان میں دہشت گردی کے محکات اور ذرائع ابلاغ کا تزویری اتنی کردار

محمد ریاض

کلیدی الفاظ: ذرائع ابلاغ، نائن الیون، القاعدہ، دہشت گردی، ہائیل و قابل

خلاصہ

ذرائع ابلاغ عصر حاضر کا ایک اہم ہتھیار ہے۔ مغرب ب مقابلہ اسلام کا رجحان، اسلام و مسلمانوں کی تفہیک، تہذیبی تصادم اور دینگر متازع نظریات کے پس پورہ ذرائع ابلاغ کا کردار کسی سے ڈھکا چھپا نہیں۔ اولین واقعہ جو اس پورے منظر میں ذرائع ابلاغ کے کلیدی کردار کا موجب بنا وہ نائن الیون حادثہ تھا۔ دہشت گردی کے خلاف جنگ کا باقاعدہ اسلامیہ امریکی ولٹھ ٹریڈ سینٹری رحملے کے بعد جاری کیا گیا۔ اس سلسلے میں مغربی ذرائع ابلاغ نے امریکی حکومت کا پورا پورا ساتھ دیا۔ اسی دوران پاکستان میں ذرائع ابلاغ کو بھی زبردست فروع حاصل ہوا۔ خاص طور پر بر قیانی ابلاغ جو موجود کاشکار تھے اور ان کا دائرة کار صرف سرکاری چیئل تک محدود تھا، کو نئی جہت ملی۔ ملکی سطح پر بھی ٹیلی و ڈین چینیز شروع کئے گئے۔ ایف ایم ریڈیو کی تعداد بڑھی اور میڈیا میں صنعت نے جو بھی پرنٹ میڈیا میکٹ محدود تھی، ذرائع ابلاغ کی بیسٹ مجموعہ کا روپ دھار لیا۔ شروعات میں ان چینیوں کی بنیاد اظہار رائے کی آزادی جیسے نظریات سے رکھی گئی تھی اور ریاست کے چوتھے سوون کے طور پر قبولیت کا درجہ عطا کرنے کا عزم بھی کیا تھا، بعد میں یہ دونوں نظریات ٹانوی حیثیت اختیار کر گئے اور میڈیا میں صنعت مسابقت کی لٹ میں پڑ گئی۔ اس مقالے میں نے ہم موجودہ ذرائع ابلاغ کی تزویری اتنی کردار کو چار لکھتے میں بیان کیا ہے۔ اول: ذرائع ابلاغ نے دہشت گردی کو سنجیدہ لینے کی بجائے خبریت کے طور پر قبول کر لیا۔ دوم: ذرائع ابلاغ نے اصل واقعہ پر توجہ دینے کی بجائے بات کو بڑھاپڑھا کر بیان کرنے کی عادت ڈالی۔ سوم: دہشت گردی جیسا اہم معلمہ باہمی مسابقت کی وجہ ٹھہرا چکا۔ مسابقات کی اندازا دھنند دوڑ میں ضابطہ اخلاق کا خیال نہیں رکھا گیا جو معاشرتی اصلاح اور افرادی کی تربیت میں بالکل بھی مدد و معادن نہیں بن سکتا تھا۔

ابتدائیہ

ذرائع ابلاغ عصر حاضر کا ایک اہم ہتھیار ہے۔ کسی بھی قوم، منہب، ملک اور شخصیت کو اچھائی یا برائی کی طرف نسبت دینا (اگرچہ فی الواقع اچھائی یا برائی کا سرزد ہونا یقینی نہ ہو) ذرائع ابلاغ کیلئے بہت آسان اور ضروری امر بن گیا ہے۔ مغرب بمقابلہ اسلام کارجان، اسلام و مسلمانوں کی تضییک، تہذیبی تصادم اور دیگر متنازع نظریات کے پس پر دہ ذرائع ابلاغ کا کردار کسی سے ڈھکا چھپا نہیں۔ رواں صدی کے آغاز میں ہی چند ایسے واقعات رو نہ ہوئے جن کی آگر میں ذرائع ابلاغ سے خوب خوب استفادہ کیا گیا اور استفادے کی کیفیت انسانی تعمیر کیلئے ہونی چاہیے تھی بد قسمتی سے کلی طور پر منفی نظر آئی۔

اویں واقعہ جو اس پورے منظر میں ذرائع ابلاغ کے کلیدی کردار کا موجب ہنا وہ نائن الیون (۹/۱) حادثہ تھا۔ کچھ امریکی خود ساختہ ثبوت تھے اور کچھ القاعدہ کے سربراہ اسماء بن لادن کا اقرار، ملے جلے حالات و واقعات کے تناظر میں القاعدہ اس حادثے کی ذمہ دار قرار پائی۔ مٹھی بھر ملزمان کے اس اقدام سے نہ صرف اسلام کی بد نامی ہوئی بلکہ اسلام کو باقاعدہ ایک دہشت پسند منہب قرار دینے کی کوشش کی گئی۔ یہ تمام مفروضات ذرائع ابلاغ کی چھپری تک قائم کئے گئے اور عالمی سطح پر ذرائع ابلاغ کا یہ اقدام منفی کردار کے طور پر سامنے آیا۔

دہشت گردی کے خلاف جنگ کا باقاعدہ اعلامیہ امریکی بلند و بالا عمارتوں (ولڈریڈ سینٹر) پر حملہ کے بعد جاری کیا گیا۔ اس سلسلے میں مغربی ذرائع ابلاغ نے امریکی حکومت کا پورا پورا ساتھ دیا۔ اگرچہ اس جنگ کا براہ راست تعلق امریکہ اور القاعدہ تنظیم سے تھا تاہم بالواسطہ پاکستان کی شمولیت بھی ہوئی۔ عسکری و سول معاونت حاصل کئے بغیر پاکستانی زمینی و فضائی گزر کا ہوں تک رسائی حاصل کی گئی اور نیتھا پاکستان اس جنگ کا غیر ارادی فریق بن گیا۔ ایک عشرے سے زائد عرصے پر محیط اس جنگ کے کیا مقاصد حاصل ہوئے یہ ابھی طے ہونا باقی ہے لیکن پاکستان کی حد تک یہ پیشگوئی ضرور کی جاسکتی ہے کہ اس عرصے میں ہزاروں قیمتیں جانیں ضائع ہوئیں۔ پاک فوج کے سینکڑوں آفیسروں اور جوانوں نے اپنی جان کا نذر انہی دیا جبکہ معیشت کو غیر یقینی صورت حال کا سامنا کرنا پڑا۔

دہشت گردی کے خلاف نام و نہاد اس جنگ کا آغاز ۲۰۰۱ء کے آخر اور ۲۰۰۲ء کے اوائل میں ہوا تھا اور دلچسپ بات یہ ہے کہ اسی دوران پاکستان میں ذرائع ابلاغ کو بھی زبردست فروع حاصل ہوا۔ خاص طور پر بر قیاتی ابلاغ جو جمود کا شکار تھے اور ان کا دائرہ کار صرف سرکاری چینل تک محدود تھا، کوئی جہت ملی۔

ملکی سطح پر بھی ٹیلی ویژن چینلز شروع کئے گئے۔ ایف ایم ریڈیو کی تعداد بڑھی اور میڈیا میڈیا صنعت نے جو کبھی پرنٹ میڈیا تک محدود تھی، ذرائع ابلاغ کی بیان مجموعہ کاروپ دھار لیا۔ شروعات میں ان چینلوں کی بنیاد اظہارِ رائے کی آزادی جیسے نظریات سے رکھی گئی تھی اور ریاست کے چوتھے ستوں کے طور پر قبولیت کا درجہ عطا کرنے کا عزم بھی کیا گیا تھا، بعد میں یہ دونوں نظریات ثانوی حیثیت اختیار کر گئے اور میڈیا میڈیا صنعت مسابقت کی لات میں پڑ گئی۔

بم دھماکے، فائزگ اور انغواء برائے تاوان جیسے واقعات کی کورٹ ایسے انداز میں کیا جانے لگا جیسے ان واقعات کا جانتا عوام کیلئے ضروری ہے۔ یہ بے چینی دراصل باہمی مسابقت کے نتیجے میں پیدا ہوئی۔ ٹی وی چینلوں نے اپنی موجودگی کا جواز خود کش حملوں اور بم دھماکوں کی تشویش میں ڈھونڈ لیا۔ قطع نظر اس کے کہ اس سے معاشرے پر کیا اثرات مرتب ہوں گے اور کم عمر لوگوں کے اذہان کس قدر شکستگی کا شکار ہو جائیں گے۔ اثر اور اثرات کا خیال نہ رکھتے ہوئے دہشتگردانہ واقعات کی تشویش کا سب سے بڑا منفی پہلو خوف و دہشت اور معاشرے کی مزید شکستگی کی صورت میں ظاہر ہوا۔

ایک ایسے ماحول میں جہاں ایک طرف دہشت گردی میں مسلسل اضافہ ہو رہا ہو وہی دوسرا طرف ذرائع ابلاغ کی بے مقصد مسابقت نہ صرف ایک تغیری معاشرے کے قیام میں رکاوٹ بنی بلکہ بعض دفعہ لاشعوری طور پر ان واقعات کو شہ دینے میں معاون بھی بنی۔ اس سلسلے میں ہم موجودہ ذرائع ابلاغ کی تزویراتی کردار کو چار نکات میں بیان کرتے ہیں:

اول: ذرائع ابلاغ نے دہشت گردی کو سنجیدہ لینے کی بجائے خبریت کے طور پر قبول کر لیا

دوم: ذرائع ابلاغ نے اصل واقعہ پر توجہ دینے کی بجائے بات کو بڑھا چڑھا کر بیان کرنے کی عادت ڈالی

سوم: دہشت گردی جیسا اہم معاملہ باہمی مسابقت کی وجہ ٹھرا

چہارم: مسابقت کی اندھاد ہندوڑ میں ضابطہ اخلاق کا خیال نہیں رکھا گیا اور پل پل باخبر رکھنے کے

جنبدے سے سرشار ذرائع غرہ وہ پہلو دیکھانے لگے جو معاشرتی اصلاح اور افرادی کی

تریبیت میں بالکل بھی مدد و معاون نہیں بن سکتا تھا۔

اب ہم موضوع کے دیگر پہلو کی طرف آتے ہیں اور یہ وضاحت کرنے کی کوشش کرتے ہیں کہ دہشت گردی کیا ہے، پاکستان میں دہشت گردی کے حرکات کیا ہیں اور دہشتگردانہ واقعات کے رومنا ہونے کی صورت میں ذرا کچ ابلاغ کا کردار کس قدر تعمیری ہے۔

دہشت گردی کی پہلی واردات:

بُنی نوع انسان کی بنیاد آدم علیہ السلام کی ذات ہے۔ قوم، قبیلہ، ذات پات، مذہب اور مسلک، یہ تمام امتیازات انسان کی شناخت کیلئے وضع کئے گئے ہیں جبکہ انسان نے شناخت سے زیادہ ان اصطلاحوں کو اپنی امتیازی شان سمجھا اور اب یہ اصطلاحات شناخت سے بڑھ کر ذہنی اختراع کے طور پر دنیا کے سامنے ظاہر ہو چکی ہیں۔ ما قبل و ما بعد الشعور ہر دو حالت میں انسان کی جسمانی و طبیعی ہیئت ایک ہی تھی کہ وہ انسان ہے۔ تخلیقی و تدریجی صلاحیت تک پہنچنے پہنچنے انسان کی خارجی ہیئت و حیثیت میں کافی بدلا دیا۔ وہ گروہوں کی صورت میں رہنے لگا۔ قبیلوں، قوموں، مذہبوں، مسلکوں اور فرقوں کی کمی درجن اصطلاحیں اسی بدلتی ہوئی خارجی ہیئت و حیثیت کے تناظر میں وضع ہوئیں۔

ایک طرف تدنی نہ موہور ہی تھی اور دوسری طرف انسان اپنے ہی جیسے انسان سے دوری اختیار کرتا جا رہا تھا۔ گویا جس قدر وسائل کی فراوانی ہوئی اُسی قدر ذات پات، زبان، مذہب، قوم، قبیلہ، مسلک وغیرہم کی بنیاد پر نزاع، چقلش، دشمنی اور رقابتیوں میں اضافہ ہوا۔ زیادہ وقت نہیں گزارتا کہ بنیادی اشتراک کے باوجود انسان اپنے ہی جیسے انسان کے خون کا پیاسا ہو گیا۔ اولین بآہمی نزاع کا واقعہ ہائیل اور قائبیل کے درمیان ہوا جو زمین پر قدم رکھنے والے ہیلے انسان آدم علیہ السلام کی اولاد تھے۔ قرآن مجید اور مورخین کے مطابق ان دونوں کے درمیان نزاع کی بنیادی وجہ بآہمی رقابت تھی۔ ایک خدا کی درگاہ میں مقرب تھا، دوسرے معجب، ایک کو فضیلت ملی دوسرے کو قدر مذلت سے دوچار ہونا پڑا۔

مالکِ کون و مکان کی طرف سے دیعت کردہ دونوں صفتیں (فضیلت و مذلت) نہ صرف ان دونوں کے درمیان بآہمی مسابقت کا سبب بن گئیں بلکہ آئندہ زندگی کیلئے ایک نشان را بھی متعین کر گئیں۔ اللہ کی بارگاہ سے راندہ شدہ شخص (قائبیل) کو یہ فیصلہ پسند نہ آیا، وہ سر کشی پر اُتر آیا۔ اُس نے نہ صرف اس حکم سے اپنے آپ کو مبرراً سمجھا بلکہ ایک قدم آگے بڑھتے ہوئے اپنے بھائی ہائیل کو قتل کر دیا۔ (۱) یوں دنیا میں باقاعدہ دہشت گردی کا آغاز ہو گیا۔ ہائیل مظلوم مارے گئے جبکہ قائبیل جو دہشت گردی کے مرکب

قرار پایا تھا، دنیا کے سامنے ابتدائی دہشت گرد کے روپ میں ظاہر ہوا۔ ولچپ امر یہ ہے کہ انسانی تاریخ میں تشدد پر منی یہ ابتدائی واقعہ مذہبی بڑھوڑی ثابت کرنے کیلئے وقوع پذیر ہوا۔
دہشت گردی کیا ہے؟

دہشت گردی کوئی نئی اصطلاح نہیں۔ زمانہ قدیم سے ہی اس کے آثار مختلف شکلوں میں موجود تھے۔ یوں تو اس مفہوم کی فی الواقع تعریف بیان کرنا مشکل ہے، البتہ تمام جزئیات سے صرف نظر کرتے ہوئے ایک ہی نکتہ کو سامنے رکھ کر یہ کہا جاسکتا ہے کہ بے جرم و خطا، کسی انسان کو قتل کرنا، ستانا، ظلم ڈھانا، خوف و ہراس پھیلانا اور نہتے لوگوں پر حملہ کرنا دہشت گردی ہے۔ مفکرین نے بھی دہشت گردی کی مخصوص تعریف سے اختلاف کرتے ہوئے صرف لفظ ”دہشت“ کی وضاحت کی ہے۔ بعض کے نزدیک دہشت گردی کی اصلًا کوئی تعریف ہے ہی نہیں۔ ”ایک شخص کا ہیر و دوسرا سے شخص کیلئے دہشت گرد ہو سکتا ہے اور دوسرا سے شخص کا دہشت گرد پہلے شخص کیلئے ہیر و یعنی مجاہد ہو سکتا ہے۔“ (2)

سوال یہ پیدا ہوتا ہے کہ اگر اس مفہوم کی کوئی تعریف نہیں تو پھر ہم دہشت گردی کی شناخت کیسے کریں اور اس عمل کے مرتكب شخص کو کس نام سے پکاریں؟؟ خارج میں لفظ کاظہور تبھی ہوتا ہے جب مفہوم اور مستعمل اس کا وجود ہو۔ اگر ہم یہ کہہ کر کہ ”لفظ دہشت گردی کی کوئی تعریف نہیں ہو سکتی“، اس کو بہم چھوڑ دیں تو پھر خوف و ہراس اور معاشرے میں بدامنی پھیلانے والوں کو کس نام سے پکارا جانا چاہیے؟ لذا ضروری ہے کہ ہم کسی ایسے نقطہ نظر کی طرف ملتقط ہوں جو دہشت گردی کی تعریف فی البدیہ یہ ہے یعنی الواقع نہ صحیح مجملًا تو اس کی وضاحت کر سکے۔ انا یکلوبیڈیا ایف بر نائیکا میں دہشت گردی کی تعریف یوں بیان کی گئی ہے:
”دہشت گردی کسی سیاسی مقصد کے حصول کیلئے حکومت، عوام یا کسی فرد کے خلاف منظم طور پر خوف و ہراس یا ناقابل تقدیری تشدد کا نام ہے۔“ (3)

سیاسی نظام میں خلل پیدا کرنے والے محکمات کو دہشت گردی کہا گیا ہے، جبکہ قوم پرستی، انقلاب اور حکومتی مشیری کی طرف سے روا رکھنے گئے سلوک کو بھی دہشت گردی کے زمرے میں شامل کیا گیا ہے۔ قوم پرستی، لسانیت، انقلابات اور حکومتی کردار کو الگ سے بیان کرنے کے باوجود معلوم ہوتا ہے کہ اصل مدعایعنی سیاسی نظام میں خلل اندازی کو ہی دہشت گردی جانا گیا ہے۔ آگے چل کر اسی کتاب میں مزید لکھا گیا ہے:

”سیاسی تنظیمیں اپنے قدامت پسندانہ اور جدت پسندانہ اہداف کے حصول کے لئے دہشت گردی کرتی ہیں۔ اسی طرح قوم پرست، نسلی ولسانی گروہ، انقلاب پسند گروہ اور خود حکومتی فوج اور خفیہ پولیس بھی دہشت گردی کا ارتکاب کرتی ہے۔“ (4)

یہاں پر سوال پیدا ہوتا ہے کہ صرف سیاسی مقصد کا حصول ہی کیوں؟ کیا مذہبی، معاشرتی وغیرہم کے مقاصد کا حصول کسی بھی طرح سے ممکن ہو، جائز ہے؟ انسان کے اولین وجود سے لے کر اب تک جیسا اور صرف اپنی بقاء کا معاملہ نازک بھی رہا ہے اور تنگین بھی، اس دوران صرف اپنے وجود کو برقرار رکھنے اور ذاتی خواہشات کی تکمیل کیلئے لاکھوں انسانوں کو موت کے گھاٹ اُتارا گیا۔ جبکہ مذہبی شاختہ کی برقراری اور دینی حیثیت کو نمایاں کرنے کیلئے بھی متعدد جنگیں اس بنیاد پر لڑی گئیں کہ ہر فرد یا قوم خود کو مذہبی اعتبار سے برتر (برحق) سمجھتی تھی۔

ابراهیم (علیہ السلام) اور نمرود، موسیٰ (علیہ السلام) اور فرعون، محمد مصطفیٰ (ا) اور ابو جہل تاریخ کے دورخ ہمیشہ سے اس لئے الگ الگ بیان ہوئے کہ ان میں سے ہر فریق جداگانہ مذہبی و سماجی نظریات رکھتا تھا۔ اب ان میں سے کوئی بھی فریق عقلی بنیادوں سے ہٹ کر کوئی بھی عمل انجام دے تو وہ دہشت گرد متصور ہوگا اور جو عقل اور منطق کو بروئے کار لاتے ہوئے انسانیت کی فلاح کا ضامن بن جائے تو وہ پیغمبر، مصلح اور امن پسند تصور ہوگا۔ بعد کے زمانے میں یہی معیار تاریخ کے ہر صفحے پر نظر آنے لگا۔ بلکہ یہ کہا جائے تو بے جانہ ہوگا کہ سیاست سے بڑھ کر مذہب زیادہ میدان عمل میں رہا۔ بین المذاہبی تنازعات کی کئی مثالیں تاریخ کے اوراق میں محفوظ ہیں۔ خود مسلمانوں اور عیسائیوں کے درمیان قریبًاً دو سو سال تک جنگیں لڑی گئیں جو آج بھی ہماری تاریخ میں ”صلیبی جنگوں“ کے نام سے مشہور ہیں۔

یہ بدیہی بات ہے کہ صلیبی جنگوں کے محکمات سیاسی قطعانہ تھے۔ بلکہ یہ جنگیں مقدس نام (مذہب) سے منسوب کر کے لڑی گئیں اور ان کی سرپرستی پاپائیت نے کی۔ (5) المذاہبی سماج کے تمام تر معاملات، چاہے ان کا تعلق سیاست سے ہو، مذہب سے ہو یا قومیت سے ہر صورت بہترین طرزِ زندگی کا حصول ہر فرد کی خواہش اور اولین ضرورت رہی ہے۔ صرف سیاست میں ہی پیدا شدہ او تھل پھل جیسی صورت کو دہشت گردی قرار دینا موضوع کو نظر انداز کرنے کے مترادف ہے۔ اس سے بھی زیادہ جان بوجھ کر ایک

روشن حقیقت کو پس پشت ڈالنے اور بھیانک سازش کو پنپنے کی پوری کوشش کی جا رہی ہے جس کی باریکیوں سے آج کا انسان، خاص طور پر مسلمان نااشنا ہے۔

امریکی محکمہ ریاست (U.S State of Department) نے بھی اسی سے ملتی جلتی تعریف بیان کی ہے جس سے صاف واضح ہوتا ہے کہ ایک پہلو کو اجاگر کر کے دیگر کئی پہلوؤں کو نظر انداز کرنے کا عمل ایک پوشیدہ شرارت (دہشت گردی) کی نشاندہی کر رہا ہے۔

"The term "terrorism" means premeditated, politically motivated violence perpetrated against non-combatant targets by subnational groups or clandestine agents; usually intended to influence an audience." (6)

"دہشت گردی سے مراد سیاسی محرکات کے تحت تشدد پر مبنی سوچی سمجھی کارروائی ہے جو نیم حکومتی گروہ یا خفیہ کارندے کریں اور جس کا شانہ غیر مقاتل افراد بنیں۔ اس کارروائی کا مقصد بالعموم کسی خاص گروہ پر اثر انداز ہونا ہوتا ہے۔"

اس تعریف میں بھی صرف نظری سے کام لیا گیا ہے اور صرف سیاسی نظام میں خلل کو دہشت گردی کہا گیا ہے، جبکہ بچھلے ایک عشرے سے "دہشت گردی" کے خلاف جاری جنگ کے کیا سیاسی محرکات تھے، یہ آج تک تعین نہ ہوسکا۔ اگر ورلڈ ٹریڈ سینٹر پر حملے کرنے والے دہشت گرد مسلمان تھے تو ان کے مطمع نظر صرف مذہبی محرکات تھے نہ کہ سیاسی، انہوں (دہشت گروہوں) نے فرض کر لیا تھا کہ وہ مسلم احمد کی حفاظت کرنے اور ان کے ساتھ روا رکھنے کے ظلم کا بدله لینے چلے ہیں۔ بقول ان "دہشت گروہوں" کے امریکہ چونکہ مسلمانوں کا دشمن ہے، المذا بدله لینے اور امریکیوں کو سبق یکھانے کیلئے یہ اقدام اٹھایا۔ ان کے تینیں فلسطین اور دیگر متاثرہ علاقوں جہاں مسلمانوں کے ساتھ امتیازی سلوک ہو رہا ہے اس کا سد باب اس طرح کے حملوں سے کیا جا سکتا ہے۔

یہ تمام کے تمام مفروضات صرف ایک قوم کی حفاظت کیلئے وضع کئے گئے بعد ازاں انہی مفروضات کی بنیاد پر امریکہ دہشت گردانہ حملوں کا شانہ بنا۔ ان دہشت گروہوں نے صرف مذہب کو بنیاد بنا کر اتنا بڑا اقدام اٹھایا جبکہ زمینی حقائق اس بات کے گواہ ہیں کہ ان حملوں میں سیاسی محرکات کا قطعاً کوئی دخل نہ

تھا۔ پھر کیا وجہ ہے کہ صرف سیاسی حرکات ہی دہشت گردی کا سبب بنتے ہیں؟ تسلیم کرنا ہو گا کہ دنیا میں اب تک صرف مذہبی حرکات کی بنیاد پر ہی جنگیں لڑی گئیں اور باہمی تباہات کا بازار گرم رہا۔ البتہ جنگِ عظیم اول اور جنگِ عظیم دوم کے پس پر وہ حقائق کی روشنی میں ہم یہ مانئے پر مجبور ہیں کہ ان جنگوں کے وقوع پذیر ہونے میں چند سیاسی حرکات ضرور تھے۔

خاص طور پر جرمن قوم پرستی نے جنگ کے شعلے بھڑکا دیئے حالانکہ ہم جانتے ہیں کہ جرمنی سمیت فرانس، امریکہ، روس اور دیگر اتحادیوں میں اکثریت کا تعلق عیسائیت سے تھا۔ جاپان اس جنگ میں کودا خاتو اس کی وجوہات بھی سیاسی یا معاشی مقاصد کا حصول تھا۔ صرف یہی وہ دور ہے جہاں مذہب باہمی نزاع کا باعث نہیں بنا جبکہ ان جنگوں میں قوم پرستی بھی نظر آئی، معاشی مقاصد کا حصول بھی پوشیدہ نظر آیا اور مفادات کا باہمی تکلیف اور بھی۔ اس دوران اگر کسی کا براہ راست کردار نہ تھا تو وہ مذہب کا تھا۔

بین الاقوامی شہرت یافتہ امریکی دانشور نوم چو مسکی نے دہشت گردی کو دو مختلف معنوں میں بیان کیا ہے۔ ایک لغوی معنی اور دوسرا عام معنی (عام سے مراد مقتدر طاقتلوں کی جانب سے وضع کردہ تعریفات ہیں) دہشت گردی کا لغوی تصور یوں بیان کیا ہے: ”دہشت گردی تشدد کی دھمکی کا نیپالتا استعمال ہے جو دباؤ وال کر اور جبر یا خوف پیدا کر کے سیاسی، مذہبی یا نظریاتی اہداف حاصل کرنے کے لئے کیا جائے۔“ ان کے نزدیک دہشت گردی کی عام تعریف یہ ہو سکتی ہے: ”جو کوئی بھی امریکہ، اس کے دوستوں اور اس کے حیلفوں کے خلاف ہے وہ دہشت گرد ہے۔“ (7)

نوم چو مسکی کی طرف سے بیان کردہ تعریف سے مندرجہ ذیل نکات اخذ کئے جاسکتے ہیں:

- آج کے زمانے میں ہر طاقت و رسانان غریب اور کمزور آدمی کو (حکم نہ ماننے پر) دہشت گرد سمجھتا ہے۔
- مقتدر طاقتیں معاشی حصول کیلئے کسی بھی ملک، قوم اور ریاست کو دہشت گرد سمجھتی ہیں۔
- مفروضات پر مبنی نظریات کی بنیاد پر کسی قوم، ملک، ملت اور مذہب کو دہشت گردی سے منسوب کرنا استعماری طاقتون کا طاقت و رحਬہ بن گیا ہے۔
- اقتدار اور مال و دولت کی لائچ انسانی حواس کو ٹھکانے میں رہنے نہیں دیتی۔ سازشی نظریات اور خفیہ میئنگوں کے ذریعے پہلے راہ ہموار کی جاتی ہے بعد ازاں دہشت گردی کا لیبل لگا کر حکم نہ ماننے والے

”دہشت گروں“ کے خلاف باقاعدہ جنگ کا آغاز کیا جاتا ہے۔ عراق اور افغانستان اس کی واضح ترین مثال ہے۔ جبکہ شام نام و نہاد دہشت گردی کے خلاف جنگ کے شانے پر آتے آتے بیکار گیا۔

- پچھلے ایک عشرے کے دوران دہشت کے گردی کے نام پر لاکھوں لوگوں کی جانیں اس لئے لی گئیں کہ وہ لوگ امریکی و مقتدر قوتیں کے حکم پر بلیک نہیں کہتے تھے۔

اسلامی فقہ اکیڈمی کی جانب سے منعقدہ کافرنس میں دہشت گردی کی تعریف یوں وضع کی گئی:

”وہ ظلم و زیادتی جو انسان کے دین، عقل، مال اور عزت پر افراد، تحریکات اور جماعتوں کی جانب سے کی جائے۔ اس میں خوف و ہراس، ایزار سانی، تہذید و تخویف، ناحق قتل، راستوں کو پر خطر بنانا اور رہنمی اور ڈاکہ زنی جیسی تمام صورتیں داخل ہیں اور ہر وہ دہشت اور دھمکی آمیز اقدام جو کسی ایسی انفرادی یا اجتماعی مجرمانہ منصوبہ بندی کے نفاذ کیلئے ہوتا ہو جس کا مقصود لوگوں میں خوف پھیلانا، انسانی جان کی آزادی اور امن و سکون کو خطرے میں ڈال کر ڈرانا و ہمکارنا، اسی طرح ملک کے کسی خطے کو، رفاه عامہ کی چیزوں کو یا عوامی یا ذاتی ملکیتوں کو نقصان پہنچانا یا سرکاری اور قدرتی ذرائع آمدی کو تباہ و بر باد کرنا۔“ (8)

مندرجہ بالا تعریف عمومی طور پر دہشت گردی اور اس سے ملحقہ اقدامات کی بھرپور تشریح کرتی ہے۔ صرف ایک ہی معاملہ کو دہشت گردی کے زمرے میں شامل کرنے کی بجائے ان تمام معاملات کو دہشت گردی کے عنوان کے تحت بیان کیا گیا ہے جو انسان اور انسانیت کیلئے نقصان کا باعث بنتے ہیں۔ لیکن چونکہ یہ تعریف ایک ایسے مذہب کی طرف سے بیان کی گئی ہے جو بذاتِ خود دہشت گردی کا سب سے بڑا شکار ہے۔ لہذا مفصل اور جامع ہونے کے باوجود دنیا کی ہر قوم یا مذہب کیلئے یہ قابل قبول نہیں ہو سکتی۔ خصوصاً الحمد لله بہ لمحہ بدلتی دنیا اور پے در پے و قوع پذیر ہونے والے واقعات اسلام اور مسلمانوں کے خلاف ہوں، یقینی بات ہے کہ دنیا جس طرح اسلام اور ان کی تعلیمات کو شک کی نگاہ سے دیکھتی ہے، پھر ان کے ماننے والوں کی طرف سے بیان کردہ کسی نظریہ کو کیوں نہ قبول کرے گی؟

اوپر درج کی گئیں دہشت گردی کی تعریفات کو سیاسی محرکات کے ضمن میں بیان کیا گیا ہے۔ ہم نے جزئیات کے طور پر کچھ نکات بیان کئے کہ دہشت گردی کی تعریف کو صرف سیاسی اکھاڑے تک محدود کرنے کا عمل ایک سازش کے سوا کچھ نہیں۔ ایک ایسا مفہوم جس کی وسعت بہت زیادہ ہو سکتی تھی اور

ہے، صرف ایک ہی پہلو تک محدود کرنا اس عمل کی نشاندہی ہے کہ مذہبی اور دیگر سماجی معاملات میں ہونے والے تازعات، جارحیت، حکمیات اور دھنس جیسے حرکات قابل اعتناء ہیں اور ان کو نظر انداز کیا جاسکتا ہے۔ ایک اور پس پرده محرك امریکی جارحیت کے ان تمام مظالم کی پرده پوشی بھی ہے جن کا تعلق افغانستان اور عراق جنگ سے تھا۔

امریکہ اور اس کے اتحادی ممالک نے دہشت گردی کے خلاف اعلان کرده جنگ کی آڑ میں پہلے افغانستان پر حملہ کیا۔ افغانستان پر الرازام یہ تھا کہ اس نے اسمہ بن لادن جیسے ”بین الاقوامی دہشت گرد“ کو پناہ دی ہوئی ہے۔ تحقیقات و سفارشات اور مذاکرات سے رجوع کئے بغیر افغانستان پر جارحیت کی گئی اور نام و نہاد دہشت گردی کی آڑ میں افغانستان امریکی ”دہشت گردی“ کا شکار ہوا۔ بد قسمتی یہ تھی کہ افغانستان ایک مسلم ملک تھا۔ بطور جارح افغانستان میں داخل ہوئے امریکہ کو زیادہ عرصہ نہیں گزرا تھا کہ ان کو عراق میں مغلوب ”سرگرمیاں“ نظر آئیں۔

عراق پر سب سے بڑا الزام کیمیائی ہتھیاروں کی تیاری کا تھا۔ انہوں نے اس قدر مہم چلانی کہ اقوام متحدہ سمیت دیگر کئی ممالک اس بات کے حامی نظر آئے کہ عراق اگر کیمیائی ہتھیار تیار کرنے میں کامیاب ہو تو وہ یقینی طور پر ”دہشت گردی“ کیلئے استعمال ہوں گے۔ اس پروپیگنڈہ نے امریکہ اور اس کے اتحادیوں کو عراق پر حملہ کرنے کا ایک یقینی ماحول فراہم کیا۔ عراق پر امریکی حملہ دہشت گردی کی عام تعریف کی عملی صورت تھی جس کا نتیجہ مشہور دانشور نوم چو مسکی نے کیا تھا۔ جیسا کہ ہم اوپر ذکر کرچکے ہیں کہ نوم چو مسکی کے خیال میں دہشت گردی کی ایک تعریف امریکی حکومت اپنے مفادات کیلئے استعمال کرتی ہے اور ان کی نظر میں ہر وہ فرد یا ملک دہشت گرد ہے جو ان کی حکم عدولی کرتا ہے۔ نائن لیون کے فوراً بعد امریکہ کو اس ”اصول“ پر بھرپور عمل کرتے ہوئے دیکھا گیا۔ سابق امریکی صدر جارج ڈبلیو بوش نے دو ٹوک الفاظ میں دھمکی تھی:

”Every nation in every region now has a decision to make, either you are with us or you are with the terrorists“ (9)

”دنیا کے ہر ملک اور ہر خطے کو اپنے فیصلہ کرنا ہو گا یا تو آپ ہمارے ساتھی ہیں یا پھر دہشت گروں کے۔“ سابق امریکی صدر کا خطاب آئندہ دنیا کی واضح تقسیم کا موجب بنا۔ اگرچہ اس جنگ کا اعلان دہشت گروں کے خلاف تھا لیکن اس بات کی وضاحت نہیں ملی کہ وہ دہشت گرد کون تھے؟ البتہ دہشت گردی کے خلاف

جنگ کے محکمات واضح طور پر ایک قوم (مسلمان) کے خلاف نمایاں نظر آئے۔ حالانکہ نائن الیون حداثے کے ذمہ داروں کا تعلق مسلمانوں سے تھا تو بھی یہ حقیقت نہیں تھی کہ پوری قوم یا مذہب اس قسم کے نظریات کا حامی ہے۔ یہ بات بھی یاد رکھنے کی ہے کہ نائن الیون کے حملہ آوروں میں سے اکثر نے سیکولر ایجو کیشن حاصل کر کھی تھی جو سطحی اسلامی علم کے ساتھ امتحان کے بعد انہا پسند آئیں یا لوچی کی صورت میں نہودار ہوئی۔⁽¹⁰⁾ انفرادی اقدامات کا اجتماعیت سے کوئی تعلق نہیں یہ تو دنیا کی ہر قوم جانتی ہے، اس کے باوجود فرضیہ بنیادوں پر مسلمان قوم کو دہشت گردی کی طرف منسوب سمجھنا اس بات کی علامت تھی کہ امریکی اقدامات کے تابے بنے بہت پہلے نے جا چکے تھے۔

تمہیدی بحث اور دہشت گردی کی تعریفات کے تناظر میں واضح ہوا کہ آج پوری دنیا میں دہشت گردی کا ریحان بڑھ رہا ہے۔ ایک طرف دنیا کے طویل و عریض حصے میں جانوروں مثلاً کتے، بلی، ہرن سے پیار کرنے اور جانے بچانے کے کئی واقعات میڈیا میں آرہے ہیں تو دوسری طرف اسی دنیا کے کئی حصوں میں دہشت گردی کے نام پر انسان کو گاجر مولیٰ کی طرح کاتا جا رہا ہے۔ ڈاکٹر ان نما سوچ دہشت گردی کو پروان چڑھانے کا سبب بن رہی ہے۔ غریب اور کمزور افراد کا انکار مقتدر قوتوں کیلئے سب سے بڑی گالی ہے، لہذا اپنی انما کی تسلیم کیلئے یہ قوتیں دہشت گردی کو پہنچنے کا موقع دے رہی ہیں۔

پاکستان میں دہشتگردی کے محکمات:

افغانستان کے پڑوس میں ہونے کے ناطے پاکستان کا دہشت گردی کے خلاف جنگ سے متاثر ہونا ایک فطری امر تھا۔ اس فطری تعلق سے بھی زیادہ پاکستان اور افغانستان کے درمیان وہ ”معاشرہ“ بھی کار فرما تھا جب ۱۹۷۹ء میں روس افغانستان پر حملہ آور ہوا۔ گوکہ رو سی جارحیت خود ایک ”دہشت گردی“ تھی لیکن جہاد کے نام پر پاکستان سمیت کئی اسلامی ممالک کو اس جنگ میں گھسیت لانا امریکہ کا ہی کار نامہ تھا۔⁽¹¹⁾ اس صورت حال کو جبکہ روس جارح تھا اور افغانستان اس کا شکار، بدیہی طور پر اس لئے نظر انداز نہیں کر سکتے کیونکہ یہی اقدام بعد کی زندگی میں دہشت گردی کی بنیاد بنا۔

لہذا اعتراض یہ نہیں ہے کہ پاکستان افغان جنگ میں کیوں ملوث ہوا۔ سوالیہ نشان یہ ہے کہ امریکے نے اس جنگ کی پشت پناہی کیوں کی؟ اس جنگ میں امریکی شرکت نے جہاں پاکستان اور افغانستان کی جہادی کوششوں کو سوالیہ نشان بنادیا وہی پاکستان کی سالمیت کو سکین خطرات بھی لاحق ہو گئے۔ تب سے لے

کہ اب تک پاکستان مسلسل دہشت گردی کی پیٹ میں ہے۔ اب ہم ان محکمات کو بیان کرتے ہیں جو پاکستان میں دہشت گردی کی وجہ بنے:

1) افغانستان کے ساتھ پاکستان کے تدبیم دینی، نسلی، قبائلی تعلقات کے علاوہ لوگوں کے خاندانی رشتے بھی ہیں۔ رو سی جارحیت کے بعد افغانیوں کے شانہ بشانہ پاکستانیوں کا لڑنا ایک مجبوری تھی۔ اس کے علاوہ جنگ کے بعد ۰ ۲ لاکھ افغان پناہ گزیں جو دنیا میں پناہ گزینوں کی سب سے بڑی آبادی ہے، پاکستان آ کر آباد ہوئے۔ لہذا پاکستان کو اس جنگ کی وجہ سے بہت بڑی سماجی اور معاشی قیمت ادا کرنا پڑی۔ خصوصاً سوویت یونین کے نکست پر منی اخلاع کے بعد امریکیوں کی عجلت یا منصوبہ بندی کے تحت واپسی نے پاکستان کو بہت بڑی مشکل میں ڈال دیا۔ یوں پاکستان ایک ایسی صورت حال میں داخل ہوا جس کی اس سے توقع نہیں تھی۔ افغان مہاجرین میں ایسے لوگ بھی شامل تھے جو سخت ترین روشن کے حامل اور جہاد کی بھٹی میں کندن بن کر آئے تھے۔ انہوں نے اپنے نظریات کو پاکستانی معاشرے پر تھوپنے کی کوشش کی۔ ناکامی کی صورت میں وہ شدت پسندی پر اتر آئے اور یہی سے پاکستان میں دہشت گردی کا آغاز ہوا۔ (12)

2) ۸۰ء کی دہائی میں مذہبی انہاپسندی سابق صدر ضیاء الحق کی حوصلہ افرادی کی وجہ سے زور پکڑتی گئی۔ اس جہاد میں صوبہ سرحد کے مذہبی افراد شریک تھے کیونکہ افغان پختون اسلام کی بنیادی اور خالص تشریح پر یقین رکھتے ہیں۔ ضیاء الحق نے اپنے ذاتی اور سیاسی مقاصد کے حصول کیلئے پاکستان کے اندر اور بیرون ملک بے لچک مذہبی جماعتوں کا حلقہ بنایا جس سے پاکستان کی بہت بڑی اکثریت کا تعلق نہیں تھا اور یہ مذہبی حلقہ بعد میں شدت پسندی کی طرف مائل ہوا۔

3) سوویت یونین کی نکست کے بعد امریکی اجراء داری کے اثرات نظر آنے لگے۔ ایک باقاعدہ منصوبہ بندی کے تحت امریکہ اور یورپ خطے کو اپنے حال پر چھوڑ کر چلے گئے۔ مخلوط حکومت کی صورت میں ایک کمزور حکومت قائم ہوئی جس کی موجودگی میں افغان قبائلی آپس میں لڑنے بھگڑنے لگے اور ان کے درمیان خون خراہ آخری حدود کو چھوٹے لگا۔ افغانستان میں طویل داخلی بھگڑوں کے اثرات پاکستان میں یوں ظاہر ہوئے:

- افغان مہاجرین کی کثیر تعداد پاکستان آئی

- ایک خاص نظریہ کی حامل جماعت (طالبان) کا وجود عمل میں آیا
- طالبان اور دیگر علاقوائی تنظیموں کا القاعدہ جیسی بین الاقوامی تنظیم سے الحال ہوا۔
- (4) افغان جنگ میں پاکستان کے مضبوط اور دلیر ان کردار کی "عالمی طاقتیں" کو کھینچنے لگا۔ اس نے پاکستان کو غیر متحکم کرنے کیلئے ہندوستان سمیت کئی ممالک کی خفیہ ایجنسیاں متحرک ہوئیں۔ اس سلسلے میں ملک دشمن عناصر کو بھرپور استعمال کیا گیا۔ بم دھماکے، قتل و غارت گری اور دیگر خونی واقعات جن کا سلسلہ بھی تک جاری ہے کہ پس پرده بیرونی ہاتھ کا ملوث ہونا مسترد نہیں کیا جاسکتا۔ آج بلوچستان کے خراب ہوتے حالات اس کڑی کی اہم مثال ہے۔
- (5) نائن الیون حادثے نے دنیا سیاست کا نقشہ بدلت کر رکھ دیا۔ امریکی حکومت کی طرف سے باقاعدہ اعلانِ جنگ کے بعد ایک حکم نامہ جاری کر دیا گیا کہ "دنیا کے ہر ملک اور ہر خطے کو اپنے فیصلہ کرنا ہو گا یا تو آپ ہمارے ساتھی ہیں یا پھر دہشت گروں کے۔" (13) اپنے موقف کی مزید توثیق کیلئے امریکہ نے اقوام متحده کی سلامتی کو نسل سے ۲۸ ستمبر ۲۰۰۱ء کو ایک قرارداد (نمبر ۳۷۱۳) پاس کروائی۔ (14) اقوام متحده کے ممبر ہونے کے ناطے پاکستان نے بھی اس قرارداد کی حمایت کی اور پاکستان نے دہشت گردی کے خلاف اس جنگ میں امریکہ کا ساتھ دیا۔ وہ وقتیں جو افغان جہاد میں بر سر پیکار رہی ان کو پاکستان کا یہ فیصلہ پسند نہ آیا۔ وہ پاکستان کی اس پالیسی کے خلاف ہو گئیں۔ لہذا دہشت گردی کے خلاف جنگ میں پاکستان کی شمولیت بھی ملک میں دہشت گردی کے اضافہ کا سبب بنی۔
- (6) انقلابِ ایران کے اثرات بھی پاکستان میں نمایاں طور پر دیکھئے گئے۔ ایرانی رہنماء آیت اللہ امام خمینیؑ کے دعویٰ کے مطابق: ایرانی انقلاب کسی خاص گروہ یا فرقہ سے منسوب نہیں تھا بلکہ یہ تحریک ایرانی ہونے سے پہلے ایک اسلامی تحریک تھی۔ (15) اس دعویٰ کے باوجود ایرانی انقلاب کو ایک خاص مکتبہ فکر سے منسوب کر کے رو عمل کے طور پر پاکستان میں مذہبی تنظیمیں وجود میں آئیں۔ بعد ازاں ایرانی انقلاب سے متاثر تنظیموں اور انقلاب کی مخالف تنظیموں کے درمیان نظریاتی اختلافات کھل کر سامنے آگئے اور نوبت قتل و غارت گری تک جا پہنچی جس کا سلسلہ ہنوز جاری ہے۔
- (7) لاں مسجد آپریشن بھی دہشت گردی میں اضافہ کا سبب بنا۔ پاکستانی دارالحکومت اسلام آباد کے قلب میں واقع مشہور مسجد "لاں مسجد" اور مدرسہ "مدرسہ فریدیہ و جامعہ حفصہ" کے خلاف

حکومتِ وقت کی کارروائی پاکستان میں خود کش حملوں میں مزید اضافہ کا باعث ہے۔ اس آپریشن کے اسباب و وجوہات پر بحث سے قطع نظر یہاں یہ بیان کرنا ضروری ہے کہ اس واقعہ نے پاکستان کو نہ صرف جانی و مالی نقصان پہنچایا، بلکہ اس کی بنیادیں بھی ہلا کر رکھ دیں۔

(8) پاکستان میں دہشت گردی کے محکمات میں سے ایک بڑا محرک پاکستان پر امریکی ڈرون حملے ہیں۔ ان حملوں کا آغاز ۲۰۰۳ء میں ہوا اور ان کا سلسلہ نواز شریف حکومت کے ابتدائی دنوں تک جاری رہا۔ ان ڈرون حملوں کے ردِ عمل میں پاکستان کے بڑے شہروں کو ٹارگٹ کنگ اور بم دھماکوں کا سامنا کرنا پڑا۔ ملک میں ہونے والے اکثر دھماکوں اور حملوں کی ذمہ داری طالبان نے قبول کر لی ہے۔ (16)

مندرجہ بالا محکمات کو ہم نے کلیات کے ضمن میں بیان کیا ہے ورنہ جزئیات کی توثیق فہرست ہے اور ایک پوری کتاب ترتیب دی جاسکتی ہے۔ اب ہم ضروری سمجھتے ہیں کہ ان دہشت گردانہ واقعات کے تناظر میں ذرائع ابلاغ کے حقیقی کردار کو کو زیر بحث لائیں تاکہ ہمارا مددعا یعنی دہشت گردی کے بڑھتے ہوئے واقعات اور ذرائع ابلاغ کی حکمت عملی واضح ہو سکے۔

ذرائع ابلاغ کی حکمت عملی:

ایک اسلامی مملکت ہونے کے ناطے اسلامی جمہوریہ پاکستان کے تمام قوانین اور اصول اسلام کے عین مطابق وضع کئے گئے ہیں۔ جس طرح دیگر شعبہ ہائے زندگی میں اسلامی تعلیمات کو اولین فوقيت دی گئی ہے، اسی طرح ذرائع ابلاغ کی بیت، ترکیب اور ان کے اجزاء بھی اسلامی اصولوں کے مطابق مرتب ہونے چاہئیں۔ چونکہ ملک کی دگر گوں صورت حال اس بات کی اجازت نہیں دیتی کہ مزید غیر سنجیدگی کا مظاہرہ کیا جائے۔ زندگی کے کسی بھی شعبے سے تعلق رکھنے والے فرد کی یہ بنیادی ذمہ داری ہے کہ ملکی بقاء کو اولین فوقيت دے۔ اسی طرح ذرائع ابلاغ سے وابستہ تمام افراد بھی بطور پاکستانی اس احساس کو اجاگر کریں کہ ملکی سالمیت تمام جزئیات و کلیات سے بڑھ کر ہے۔ خاص طور پر اس دہشت گردانہ ماحول میں ذرائع ابلاغ کی ذمہ داری مزید دوچند ہو جاتی ہے۔

پاکستانی ذرائع ابلاغ خاص طور پر بر قیانی ابلاغ (الایکٹرونک میڈیا) کی عمر زیادہ طویل نہیں ہے۔ ایکسویں صدی کے آغاز میں ملکی سطح پر باقاعدہ بر قیانی ابلاغ کا آغاز ہوا۔ نوزائدہ ابلاغ (الایکٹرونک میڈیا) کو کچھ اصول، کچھ قواعد اور کچھ اخلاقیات سے آشنا ہونا چاہیے تھا مگر ضرورت سے زیادہ خود اعتمادی نے اس کو وقت سے پہلے

”بالغ“ بنادیا۔ ”مادر پر آزاد“ کے مصدقہ ہمارے الیکٹرونک میڈیا نے ان لوازمات (اصول، قواعد، اخلاقیات) کو قطعی اہمیت نہ دی۔ باہمی مسابقت کے ماحول کی فضاء، بروقت اور اوناکل عمر میں ہی قائم ہوئی۔ اگرچہ یہ عمل (مسابقت) تخلیقی و تدریجی صلاحیت کو پروان چڑھانے کا بہترین ذریعہ ثابت ہوا لیکن باصلاحیت کارکنان کی عدم دستیابی نے اس عمل (مسابقت) کی ساری اہمیت ختم کر دی، یہاں تک کہ سنجیدہ افراد کی کوششیں اور ملک میں باوقار ”میڈیا شعبہ“ کے قیام کا خواب بھی چکنا چور ہوا۔ رہی سہی کسر بے وقت کی بریکنگ نیوز نے پوری کر دی۔ سب سے پہلے، ہر وقت، ہر پل اور ہر لمحہ پر نظر کے شوق میں متعدد بار وہ مناظر بھی دیکھائے گئے جن کی کوئی توجہ نہ معاشرے کی مفاد میں ہو سکتی تھی نہ ہی کسی فرد کیلئے۔ کبھی کبھار یہ ”سب سے پہلے“ کا عمل نہ صرف ملکی و قومی مفاد کے برخلاف نظر آیا بلکہ خود اس میڈیا ادارے (چینل) کیلئے سکی کا باعث بھی بنا۔

اگر مبالغہ آرائی کا خوف نہ ہوتا تو آج کے پاکستانی میڈیا اداروں کی تشریح ان الفاظ میں ہو سکتی ہے۔ ”میڈیا کے اداروں نے آج کے پاکستانی انسان کی تمام ذمہ داریاں اپنے سر لے لی ہے۔ تفریح فراہم کرنا، وعظ و نصیحت کے فرائض انجام دینا، سیاسی اکھاڑے کے تمام واقعات سے باخبر کرنا، یہاں تک کہ مذہبی و سماجی معاملات بھی میڈیا اداروں کی گرفت میں آچکے ہیں۔ سالِ گذشتہ رمضان کے دوران ”زرق برق“ نشریات اس ”ذمہ داری“ کی بھرپور عکاسی کرتی ہیں۔“ جب زندگی کے تمام معاملات میں ذرائع ابلاغ کا کردار کلیدی ہو سکتا ہے تو پھر دہشت گردی اور اس سے جوڑے واقعات میڈیا کی نظروں سے کب او جھل رہتے؟ سب سے پہلے باخبر رکھنے کے شوق میں ذرائع ابلاغ اس بات کا لحاظ بھی نہیں کرتے کہ ان کے ایک جذباتی اور مسابقتی عمل سے نہ صرف پاکستان کی سلامتی کو خدشات لاحق ہو سکتے ہیں بلکہ دہشت گروں کی کارروائیوں کو مزید تقویت بھی مل سکتی ہے۔

اس لئے ہمارا نقطہ نظر یہ ہے کہ اپنے قیام سے لے کر اب تک نو مولود میڈیا نے ”کارستائیاں“ اور ”کار نمائیاں“ جیسی دونوں طرح کی کار کردگی جاری رکھی ہوئی ہے۔ اس میں کوئی شک نہیں کہ عوام کے شعور میں اضافہ کی ایک بڑی وجہ ذرائع ابلاغ کی مختصر اور جامع جدوجہد کا فرمایا ہے لیکن جیسا کہ ہم نے سطور بالا میں بھی ذکر کیا کہ ضرورت سے زیادہ خود اعتمادی نے ذرائع ابلاغ کو خود احتسابی عمل سے بے گانہ کر دیا اور اس عمل کے نتیجے میں ذرائع ابلاغ کی جانب سے تقيید و تنقیص جیسا کم درجے کا اصلاحی پہلو ابھر کر سامنے آیا۔

بنیادی ذمہ داری یعنی اندر وون ریاست اصلاحی عمل کی توثیق اور تمیری تنقید کا تعاقب کرتے کرتے ذرائع ابلاغ نے اپنے لئے ایک تیسرے راستہ کا انتخاب کر لیا اور وہ راستہ مسابقت کا تھا۔ میدان کے سجنے کی دیر تھی کہ ذرائع ابلاغ بے لگام گھوڑے کی طرح ایک ایسی دوڑ میں شامل ہو گئے جس کا انجمام کم از کم فتح و کامرانی کا تو نہیں ہو سکتا۔ صدر پاکستان دعی سے کراچی روانہ ہو گئے، خبر بن گئی۔ وزیر اعظم پاکستان نے قدر تاثیر سے ناشتہ تناول فرمایا، خبریت کا پہلو سامنا آیا۔ پنجاب کے وزیر اعلیٰ شہباز شریف دوران تقریر جذباتی ہو گئے اور ان کو ہوش تک نہ رہا کہ وہ ان کی آواز دور تک پہنچانے والے تمام مائیک گراچے ہیں۔ کبھی کبھی کبھار تقریر کے دوران شعری و شاعری کا بھی مظاہرہ کرتے ہیں، شہباز شریف کی یہ تمام حرکات بھی ذرائع ابلاغ سے محفوظ رہ سکیں اور وہ خبر کی زینت بن گئی۔

سابق وزیر اعلیٰ بلوچستان نواب اسلام ریسمانی کے چکلے میڈیا کے آنکھ سے کیسے محفوظ رہتے۔ جعلی ڈگری اور کرسی کے بارے میں ان کے یادگار مقویے میڈیا میں اشتہار کا درج اختیار کر گئے۔ (17) تجب تو یہ ہے کہ چھوٹی سی چھوٹی بات بھی ذرائع ابلاغ کی فعالیت سے محفوظ رہ سکی لیکن خفیہ ایجنسیوں کی طرح ذرائع ابلاغ کے ادارے بھی آج تک یہ بتانے سے قاصر رہے کہ پاکستان میں دہشت گردی کے پس پر وہ کن قوتوں کا ہاتھ ہے؟ دہشت گردی کے متعدد واقعات کے پس پر وہ طالبان کو ذمہ دار ٹھہرایا جاتا ہے تو یہ ذرائع ابلاغ کی محنت یا اصول نہیں بلکہ خود طالبان کے وہ بیانات ہیں جس میں وہ دہشت گردانہ وارد اتوں کی ذمہ داری قبول کرتے نظر آتے ہیں۔ (18)

دیگر قتل و غارت گری اور بھماکوں کے ذمہ دار ان آج تک ذرائع ابلاغ کی آنکھ سے او جھل رہے۔ جدید حالات میں پاکستانی ذرائع ابلاغ کی ذمہ داری صرف قتل و غارت گری کے واقعات کی ترسیل رہ گئی ہے۔ تاہم ذمہ داروں کی نشاندہی نہ کرنا ذرائع ابلاغ کی شاید کوئی مصلحت ہو سکتی ہے یا کسی انجانے خوف کا شائبہ، البتہ یہ ضرور ہے کہ غیر مبہم حکمت عملی کا تسلسل اب بھی جاری ہے۔ لہذا ایک طرف دہشت گردی ایک عفریت کی طرح کھڑی ہے تو دوسری طرف ذرائع ابلاغ کے مقندر حلقوں میں دہشت گروں کی شاخت کا مسئلہ ابھی تک مبہم ہے۔

ذرائع ابلاغ کا ”تجھاں عارفانہ“ جیسا رویہ، وقت بے وقت کی ”بریگیک نیوز“ اور ”سب سے پہلے“ کی گردان سے ایسے لوگوں کو بھی شہ ملی جو ظاہر دہشت گرد یا دہشت پسند تونہ تھے لیکن ہیر و بننے کی ذہن میں یا اس روایت

(جو عام طور پر پوری دنیا اور خاص طور پر پاکستانی معاشرے میں عام ہے کہ کسی عمل کی انجام دہی چاہے وہ ثابت ہو یا منفی کچھ اس انداز سے کرو کہ میڈیا تمہاری شکل، تمہاری آواز اور تمہارے الفاظ کی تشبیہ کرنے میں تاخیر نہ کرے) اک حصہ بننے کی جگہ میں ناپسندیدہ افعال کے مرتكب ہوئے۔ بطور تمثیل ۱۶ اگست ۲۰۱۳ء کو اسلام آباد میں سکندر ملک نامی شخص کا غیر ضروری، غیر اخلاقی، غیر شرعی اقدام پیش کیا جاسکتا ہے۔

اس شخص نے سڑا ہے پانچ گھنٹے تک اسلامی ریاست (پاکستان) کے دارالحکومت کو صرف اس لئے یہ غمال بنائے رکھا کہ وہ ملک میں اسلامی شریعت کا نفاذ چاہتا تھا۔ پس پر وہ اس واقعہ کے مقاصد سے قطع نظر جو پہلو قابل توجہ ہے وہ یہ ہے کہ ملکی میڈیا نے بھی اپنے سڑا ہے پانچ گھنٹے سکندر ملک کیلئے وقف کر دیا۔ کیا اس واقعہ کی اہمیت اتنی زیادہ تھی کہ معمول کی نشریات روکنی پڑی؟ حالانکہ میڈیا ابتدائی لمحات میں ہی اس شخص کی شناخت چار صورتوں میں کر سکتا تھا:

- کہ سکندر ملک مجرم ہے
- کہ سکندر ملک ملزم ہے
- کہ سکندر ملک باغی ہے
- کہ سکندر ملک مصلح ہے

مصلح اس لئے نہیں ہو سکتا تھا کہ شریعت کے نفاذ کا مطالبہ کرنے والے اس شخص کی ظاہری وضع قطع خود شرعی احکام سے عاری تھی۔ (19) البتہ مجرم بننے کی تمام حرکات اس سے سرزد ہوئیں۔ وقہ وقہ سے فائزگ نگ کرنا، اپنے قریب کسی بھی شخص کو نہ آئنا اور قریب آنے کی کوشش کرنے والے افراد کی طرف براہ راست فائزگ کرنا اور خاص طور پر پیلپر پارٹی کے رہنماء زمرد خان پر فائزگ جیسے تمام اقدامات اس کو مجرم بنا سکتے تھے لیکن چونکہ اس طرح کا کوئی مرحلہ نہیں آیا اس لئے مجرم نہیں بن سکا۔ البتہ ملزم اور باغی دونوں صفات سکندر ملک پر منطبق ہو سکتی ہیں۔ جس کی تصریح ایک غیر جانبدار شخص ان الفاظ میں کر سکتا ہے کہ ”سکندر ایک دہشت گرد، ریاست کا باغی اور ملزم ہے جس نے نہ صرف ریاستی مشیزی کی صلاحیت کو چیلنج کیا بلکہ عوام کو براہ راست خوف و دہشت میں بنتلا کر دیا۔“

ذرائع ابلاغ نے سکندر کی ”ذیرانہ حرکت“ (دارالحکومت کو یہ غمال بنانے کی) کو خوب خوب پیش کیا لیکن یہ واضح کرنے میں ناکام رہے کہ در حقیقت سکندر دہشت گرد تھا بھی یا نہیں۔ میڈیا نے سکندر کو مندرجہ

بالا کسی ایک نام سے بھی ملقب نہ کیا بلکہ واقعہ کے آغاز سے لے کر ان جام تک "ایک شخص" کے نام سے یاد کیا جاتا رہا۔ یہ ذرائع ابلاغ کا تسلسل انہے اقدام تھا۔ دوسری بات اس واقعہ میں سطحی توجہ کی ضرورت تھی لیکن ضرورت سے زیادہ اور بلا وجہ کی کورٹج سے دنیا بھر میں پاکستان کی بد نامی ہوئی۔ حکومتی عملداروں نے بھی یہ اعلان کر دیا کہ سکندر دہشت گرد نہیں لیکن بعد کی تفییض نے اس دعویٰ کی قائمی کھول دی۔ یوں حکومت اور میڈیا دونوں نے تسابل سے کام لیا اور ایک شخص کی نامعقول کاروائی جس کو بہت زیادہ اہمیت نہیں دی جانی چاہیے تھی، دے دی گئی۔

سوال یہ ہے کہ کیا میڈیا مخلوقی سازش کا شکار ہے؟ کیا میڈیا اپنی ذمہ داری کو سمجھنے میں ناکام ہے یا سمجھنا ہی نہیں چاہتا؟ کیا قواعد و اصول کی اگر میں حقائق کو پس پشت ڈالنے کی کوشش ہے؟ یہ وہ سوالات ہیں جن کا جواب آج کے پاکستانی معاشرے میں غیر واضح ہے۔ خبروں کی مسلسل تکرار اور ذمہ داری کی ادائیگی کے اگر میں اگرچہ میڈیا کچھ بے باک ہو گیا ہے اور کچھ غیر جانبدار بھی لیکن عوامی شعور کو وہ بالیدگی عطا نہ کر سکا جس کی توقع کی جا رہی تھی۔ خبر اور نظر کے شوق میں کبھی مصلح بن جاتا ہے، کبھی داعی بن جاتا ہے اور کبھی منصف، اتنی ساری صفات سے متصف ہونے کے باوجود میڈیا میں حقیقت پسند بننے کی جرأت شاید ابھی تک پیدا نہ ہو سکی۔

المذاجب کبھی دہشت گردی کے واقعات رومنا ہوتے ہیں اور ان کو کورٹج کرنے کا مرحلہ آتا ہے تو میڈیا تمام ذمہ داریاں بشمول معروضی انداز میں خبر دینا، حالات سے باخبر رکھنا، واقعات کے پس منظر پر روشنی ڈالنا، حقائق کی تہہ تک پہنچنا، انسانی معلومات سے تھوڑا لگے جا کر اس کے شعور کو بیدار کرنا، ایک خاص نجی پر رائے سازی اور معاشرتی تقاضوں کے مطابق لوگوں کے رویوں اور رجحانات کی تعمیر وغیرہ احسن طریقے سے ادا کرتا ہے۔ سوال یہ ہے کہ کیا جدید ذرائع ابلاغ ان ذمہ داریوں کو پورا کرتے ہیں جن کا تذکرہ مندرجہ بالا سطور میں کیا گیا ہے؟ قبل اس کے کہ اس سوال کا جواب ہم ہاں میں دیں یہ بیان کرنا ضروری ہے کہ جدید ذرائع ابلاغ نے خردی نے کے ساتھ خرلینے کو بھی اپنے مقاصد میں شامل کر لیا ہے۔

اس کا مطلب ہے کہ جہاں یہ شعبہ ہر طبقہ، ہر گروہ اور ہر سیاسی پارٹی، مذہبی جماعت اور سماجی تنظیم کی سرگرمیوں کی معروضی انداز میں خبریں دیتیا ہے وہاں وہ عوامی نمائندگی کرتے ہوئے ان جماعتوں اور تنظیموں اور گروہوں کی غلطیوں اور کوتاہیوں پر ان کا مواخذہ اور محاسبہ بھی کرتا ہے تاکہ ان کی کوئی

پالیسی اور سرگرمی قوی مفاد اور سماجی بہبود کے منانی نہ ہو۔ خبری گیری، مواخذہ اور محاسبہ جیسی ذمہ داریوں سے عہدہ برآ ہونے کی صورت میں ہم سمجھیں گے کہ پاکستانی ذرائع ابلاغ مندرجہ بالا ذمہ داریوں کو ضرور پورا کرتے ہیں۔ تاہم کوتاہی اور غفلت کی صورت میں ہم یہ سمجھنے میں حق بجانب ہوں گے کہ ذرائع ابلاغ کا حقیقی کردار کمزور ہونے کے ساتھ ساتھ منفی صورت اختیار کرتا جا رہا ہے جو کسی صورت ایک اسلامی ریاست کیلئے اصلاح بخش نہیں ہو سکتا۔

لہذا جس طرح ذرائع ابلاغ لذاتہ ثبت ہو سکتے ہیں یا منفی اسی طرح ان کے کردار کا تعین بھی ثبت یا منفی جیسی صورتوں کے ذریعے کیا جاسکتا ہے۔ سطور بالا میں ہم نے سوال اٹھایا تھا کہ کیا ذرائع ابلاغ اپنی ذمہ داریوں سے عہدہ برآ ہیں؟ اس سوال کے ضمن یہ ممہاں بھی کہیں تو انکار کا پہلو ہر حال میں نمایاں رہے گا۔ ذرائع ابلاغ کی اولین ذمہ داری عوامی شعور میں یہ جان پیدا کرنا ہے اگرچہ اس حد تک پاکستانی ذرائع ابلاغ کافی کامیاب بھی رہے ہیں تاہم ان کی کامیابی کو قبولیت کا درجہ عطا کرنے سے قبل عوامی شعور کی حد بندی تعین کرنا ہو گی کہ شعور سے کیا مراد ہے؟ اگر ہم شعور کو وسیع معنی میں استعمال کرتے ہیں تو یقیناً پاکستانی ذرائع ابلاغ کا کردار مضبوط اور حاوی نظر آتا ہے۔

سیاسی اور معاشری معاملات سمیت دیگر تمام مظاہر زندگی میں بلوغت نظر آتی ہے تو اس کے پس پر دہ انسانی ارتقاء اور نوآموز ذرائع ابلاغ کی جدوجہد کا فرمایا ہے لیکن اگر شعوری بالیدگی سے مراد کچھ مخصوص شعبہ جات میں دسترس حاصل کرنا ہے جیسا کہ تعلیم و تعلم، اخلاق و اصلاح، حب الوطنی جیسے موضوعات شامل ہیں تو اس سلسلے میں ذرائع ابلاغ کا کردار نہ صرف کمزور ہے بلکہ چب سادگی کے مرتكب بھی نظر آرہے ہیں۔ اگرچہ چند ایک چینل نے تعلیم و تعلم کے کیلئے بہترے کوششیں کیں ہیں تاہم ان کی یہ کاؤشیں انفرادی حیثیت کی حاملی ہیں۔ اخلاقی و اصلاحی پہلو کا افسوسناک حد تک فقدان ہے۔ جبکہ حب الوطنی کے حوالے سے بھی کسی شاندار کارنامہ کی طرف اشارہ نہیں ملتا۔

خلاصہ کلام یہ کہ نوآموز میڈیا بھی اپنا ابتدائی سفر طے کر رہا ہے۔ ان کو متعدد دنیا کے ابلاغی نظام سے نسبت دینا اور انہی جیسی کارکردگی کی توقع رکھنا پاکستانی میڈیا یا اداروں پر حد سے زیادہ بھاری ذمہ داری عائد کرنے کے مترادف ہے۔ ایک عشرے کے عرصے میں ہم نہ تو عرشِ مغلی جیسی بلندی کی توقع رکھ سکتے ہیں اور نہ ہمیں میڈیا ذمہ داری اور اصولوں کا پابند نظر آئے گا۔ جس طرح زندگی کے دیگر شعبوں

پاکستان میں دہشت گردی کے محکات اور ذرائع ابلاغ کا تزویری اتنی کردار

محمد ریاض

کلیدی الفاظ: ذرائع ابلاغ، نائن الیون، القاعدہ، دہشت گردی، ہائیل و قابل

خلاصہ

ذرائع ابلاغ عصر حاضر کا ایک اہم ہتھیار ہے۔ مغرب ب مقابلہ اسلام کا رجحان، اسلام و مسلمانوں کی تفہیک، تہذیبی تصادم اور دینگر متازع نظریات کے پس پورہ ذرائع ابلاغ کا کردار کسی سے ڈھکا چھپا نہیں۔ اولین واقعہ جو اس پورے منظر میں ذرائع ابلاغ کے کلیدی کردار کا موجب بنا وہ نائن الیون حادثہ تھا۔ دہشت گردی کے خلاف جنگ کا باقاعدہ اسلامیہ امریکی ولٹھ ٹریڈ سینٹری رحملے کے بعد جاری کیا گیا۔ اس سلسلے میں مغربی ذرائع ابلاغ نے امریکی حکومت کا پورا پورا ساتھ دیا۔ اسی دوران پاکستان میں ذرائع ابلاغ کو بھی زبردست فروع حاصل ہوا۔ خاص طور پر بر قیانی ابلاغ جو موجود کاشکار تھے اور ان کا دائرة کار صرف سرکاری چیئل تک محدود تھا، کو نئی جہت ملی۔ ملکی سطح پر بھی ٹیلی و ڈین چینیز شروع کئے گئے۔ ایف ایم ریڈیو کی تعداد بڑھی اور میڈیا میں صنعت نے جو بھی پرنٹ میڈیا میکٹ محدود تھی، ذرائع ابلاغ کی بیسٹ مجموعہ کا روپ دھار لیا۔ شروعات میں ان چینیوں کی بنیاد اظہار رائے کی آزادی جیسے نظریات سے رکھی گئی تھی اور ریاست کے چوتھے سوون کے طور پر قبولیت کا درجہ عطا کرنے کا عزم بھی کیا تھا، بعد میں یہ دونوں نظریات ٹانوی حیثیت اختیار کر گئے اور میڈیا میں صنعت مسابقت کی لٹ میں پڑ گئی۔ اس مقالے میں نے ہم موجودہ ذرائع ابلاغ کی تزویری اتنی کردار کو چار لکھتے میں بیان کیا ہے۔ اول: ذرائع ابلاغ نے دہشت گردی کو سنجیدہ لینے کی بجائے خبریت کے طور پر قبول کر لیا۔ دوم: ذرائع ابلاغ نے اصل واقعہ پر توجہ دینے کی بجائے بات کو بڑھاپڑھا کر بیان کرنے کی عادت ڈالی۔ سوم: دہشت گردی جیسا اہم معلمہ باہمی مسابقت کی وجہ ٹھہرا چکا۔ مسابقات کی اندازا دھنند دوڑ میں ضابطہ اخلاق کا خیال نہیں رکھا گیا جو معاشرتی اصلاح اور افرادی کی تربیت میں بالکل بھی مدد و معادن نہیں بن سکتا تھا۔

ابتدائیہ

ذرائع ابلاغ عصر حاضر کا ایک اہم ہتھیار ہے۔ کسی بھی قوم، منہب، ملک اور شخصیت کو اچھائی یا برائی کی طرف نسبت دینا (اگرچہ فی الواقع اچھائی یا برائی کا سرزد ہونا یقینی نہ ہو) ذرائع ابلاغ کیلئے بہت آسان اور ضروری امر بن گیا ہے۔ مغرب بمقابلہ اسلام کارجان، اسلام و مسلمانوں کی تضییک، تہذیبی تصادم اور دیگر متنازع نظریات کے پس پر دہ ذرائع ابلاغ کا کردار کسی سے ڈھکا چھپا نہیں۔ رواں صدی کے آغاز میں ہی چند ایسے واقعات رو نہ ہوئے جن کی آگر میں ذرائع ابلاغ سے خوب خوب استفادہ کیا گیا اور استفادے کی کیفیت انسانی تعمیر کیلئے ہونی چاہیے تھی بد قسمتی سے کلی طور پر منفی نظر آئی۔

اویں واقعہ جو اس پورے منظر میں ذرائع ابلاغ کے کلیدی کردار کا موجب ہنا وہ نائن الیون (۹/۱) حادثہ تھا۔ کچھ امریکی خود ساختہ ثبوت تھے اور کچھ القاعدہ کے سربراہ اسامہ بن لادن کا اقرار، ملے جملے حالات و واقعات کے تناظر میں القاعدہ اس حادثے کی ذمہ دار قرار پائی۔ مٹھی بھر ملزمان کے اس اقدام سے نہ صرف اسلام کی بدنامی ہوئی بلکہ اسلام کو باقاعدہ ایک دہشت پسند منہب قرار دینے کی کوشش کی گئی۔ یہ تمام مفروضات ذرائع ابلاغ کی چھپری تک قائم کئے گئے اور عالمی سطح پر ذرائع ابلاغ کا یہ اقدام منفی کردار کے طور پر سامنے آیا۔

دہشت گردی کے خلاف جنگ کا باقاعدہ اعلامیہ امریکی بلند و بالا عمارتوں (ولڈریڈ سینٹر) پر حملہ کے بعد جاری کیا گیا۔ اس سلسلے میں مغربی ذرائع ابلاغ نے امریکی حکومت کا پورا پورا ساتھ دیا۔ اگرچہ اس جنگ کا براہ راست تعلق امریکہ اور القاعدہ تنظیم سے تھا تاہم بالواسطہ پاکستان کی شمولیت بھی ہوئی۔ عسکری و سول معاونت حاصل کئے بغیر پاکستانی زمینی و فضائی گزر کا ہوں تک رسائی حاصل کی گئی اور نیتھا پاکستان اس جنگ کا غیر ارادی فریق بن گیا۔ ایک عشرے سے زائد عرصے پر محیط اس جنگ کے کیا مقاصد حاصل ہوئے یہ ابھی طے ہونا باقی ہے لیکن پاکستان کی حد تک یہ پیشگوئی ضرور کی جاسکتی ہے کہ اس عرصے میں ہزاروں قیمتیں جانیں ضائع ہوئیں۔ پاک فوج کے سینکڑوں آفیسروں اور جوانوں نے اپنی جان کا نذر انہی دیا جبکہ معیشت کو غیر یقینی صورت حال کا سامنا کرنا پڑا۔

دہشت گردی کے خلاف نام و نہاد اس جنگ کا آغاز ۲۰۰۱ء کے آخر اور ۲۰۰۲ء کے اوائل میں ہوا تھا اور دلچسپ بات یہ ہے کہ اسی دوران پاکستان میں ذرائع ابلاغ کو بھی زبردست فروع حاصل ہوا۔ خاص طور پر بر قیاتی ابلاغ جو جمود کا شکار تھے اور ان کا دائرہ کار صرف سرکاری چینل تک محدود تھا، کوئی جہت ملی۔

ملکی سطح پر بھی ٹیلی ویژن چینلز شروع کئے گئے۔ ایف ایم ریڈیو کی تعداد بڑھی اور میڈیا میڈیا صنعت نے جو کبھی پرنٹ میڈیا تک محدود تھی، ذرائع ابلاغ کی بیان مجموعہ کاروپ دھار لیا۔ شروعات میں ان چینلوں کی بنیاد اظہارِ رائے کی آزادی جیسے نظریات سے رکھی گئی تھی اور ریاست کے چوتھے ستوں کے طور پر قبولیت کا درجہ عطا کرنے کا عزم بھی کیا گیا تھا، بعد میں یہ دونوں نظریات ثانوی حیثیت اختیار کر گئے اور میڈیا میڈیا صنعت مسابقت کی لات میں پڑ گئی۔

بم دھماکے، فائزگ اور انغواء برائے تاوان جیسے واقعات کی کورٹ ایسے انداز میں کیا جانے لگا جیسے ان واقعات کا جانتا عوام کیلئے ضروری ہے۔ یہ بے چینی دراصل باہمی مسابقت کے نتیجے میں پیدا ہوئی۔ ٹی وی چینلوں نے اپنی موجودگی کا جواز خود کش حملوں اور بم دھماکوں کی تشویش میں ڈھونڈ لیا۔ قطع نظر اس کے کہ اس سے معاشرے پر کیا اثرات مرتب ہوں گے اور کم عمر لوگوں کے اذہان کس قدر شکستگی کا شکار ہو جائیں گے۔ اثر اور اثرات کا خیال نہ رکھتے ہوئے دہشتگردانہ واقعات کی تشویش کا سب سے بڑا منفی پہلو خوف و دہشت اور معاشرے کی مزید شکستگی کی صورت میں ظاہر ہوا۔

ایک ایسے ماحول میں جہاں ایک طرف دہشت گردی میں مسلسل اضافہ ہو رہا ہو وہی دوسرا طرف ذرائع ابلاغ کی بے مقصد مسابقت نہ صرف ایک تغیری معاشرے کے قیام میں رکاوٹ بنی بلکہ بعض دفعہ لاشعوری طور پر ان واقعات کو شہ دینے میں معاون بھی بنی۔ اس سلسلے میں ہم موجودہ ذرائع ابلاغ کی تزویراتی کردار کو چار نکات میں بیان کرتے ہیں:

اول: ذرائع ابلاغ نے دہشت گردی کو سنجیدہ لینے کی بجائے خبریت کے طور پر قبول کر لیا

دوم: ذرائع ابلاغ نے اصل واقعہ پر توجہ دینے کی بجائے بات کو بڑھا چڑھا کر بیان کرنے کی عادت ڈالی

سوم: دہشت گردی جیسا اہم معاملہ باہمی مسابقت کی وجہ ٹھرا

چہارم: مسابقت کی اندھاد ہندوڑ میں ضابطہ اخلاق کا خیال نہیں رکھا گیا اور پل پل باخبر رکھنے کے

جنبدے سے سرشار ذرائع غرہ وہ پہلو دیکھانے لگے جو معاشرتی اصلاح اور افرادی کی

تریبیت میں بالکل بھی مدد و معاون نہیں بن سکتا تھا۔

اب ہم موضوع کے دیگر پہلو کی طرف آتے ہیں اور یہ وضاحت کرنے کی کوشش کرتے ہیں کہ دہشت گردی کیا ہے، پاکستان میں دہشت گردی کے حرکات کیا ہیں اور دہشتگردانہ واقعات کے رومنا ہونے کی صورت میں ذرا رُخ ابلاغ کا کردار کس قدر تعمیری ہے۔

دہشت گردی کی پہلی واردات:

بُنی نوع انسان کی بنیاد آدم علیہ السلام کی ذات ہے۔ قوم، قبیلہ، ذات پات، مذہب اور مسلک، یہ تمام امتیازات انسان کی شناخت کیلئے وضع کئے گئے ہیں جبکہ انسان نے شناخت سے زیادہ ان اصطلاحوں کو اپنی امتیازی شان سمجھا اور اب یہ اصطلاحات شناخت سے بڑھ کر ذہنی اختراع کے طور پر دنیا کے سامنے ظاہر ہو چکی ہیں۔ ما قبل و ما بعد الشعور ہر دو حالت میں انسان کی جسمانی و طبیعی ہیئت ایک ہی تھی کہ وہ انسان ہے۔ تخلیقی و تدریجی صلاحیت تک پہنچنے پہنچنے انسان کی خارجی ہیئت و حیثیت میں کافی بدلا دیا۔ وہ گروہوں کی صورت میں رہنے لگا۔ قبیلوں، قوموں، مذہبوں، مسلکوں اور فرقوں کی کمی درجن اصطلاحیں اسی بدلتی ہوئی خارجی ہیئت و حیثیت کے تناظر میں وضع ہوئیں۔

ایک طرف تدنی نہ موہور ہی تھی اور دوسری طرف انسان اپنے ہی جیسے انسان سے دوری اختیار کرتا جا رہا تھا۔ گویا جس قدر وسائل کی فراوانی ہوئی اُسی قدر ذات پات، زبان، مذہب، قوم، قبیلہ، مسلک وغیرہم کی بنیاد پر نزاع، چقلش، دشمنی اور رقابت میں اضافہ ہوا۔ زیادہ وقت نہیں گزارتا کہ بنیادی اشتراک کے باوجود انسان اپنے ہی جیسے انسان کے خون کا پیاسا ہو گیا۔ اولین بآہمی نزاع کا واقعہ ہائیل اور قائبیل کے درمیان ہوا جو زمین پر قدم رکھنے والے جہلے انسان آدم علیہ السلام کی اولاد تھے۔ قرآن مجید اور مورخین کے مطابق ان دونوں کے درمیان نزاع کی بنیادی وجہ بآہمی رقابت تھی۔ ایک خدا کی درگاہ میں مقرب تھا، دوسرے معتبر، ایک کو فضیلت ملی دوسرے کو قدر مذلت سے دوچار ہونا پڑا۔

مالکِ کون و مکان کی طرف سے دیعت کردہ دونوں صفتیں (فضیلت و مذلت) نہ صرف ان دونوں کے درمیان بآہمی مسابقت کا سبب بن گئیں بلکہ آئندہ زندگی کیلئے ایک نشان را بھی متعین کر گئیں۔ اللہ کی بارگاہ سے راندہ شدہ شخص (قائبیل) کو یہ فیصلہ پسند نہ آیا، وہ سر کشی پر اُتر آیا۔ اُس نے نہ صرف اس حکم سے اپنے آپ کو مبرراً سمجھا بلکہ ایک قدم آگے بڑھتے ہوئے اپنے بھائی ہائیل کو قتل کر دیا۔ (۱) یوں دنیا میں باقاعدہ دہشت گردی کا آغاز ہو گیا۔ ہائیل مظلوم مارے گئے جبکہ قائبیل جو دہشت گردی کے مرکب

قرار پایا تھا، دنیا کے سامنے ابتدائی دہشت گرد کے روپ میں ظاہر ہوا۔ ولچپ امر یہ ہے کہ انسانی تاریخ میں تشدد پر منی یہ ابتدائی واقعہ مذہبی بڑھوڑی ثابت کرنے کیلئے وقوع پذیر ہوا۔
دہشت گردی کیا ہے؟

دہشت گردی کوئی نئی اصطلاح نہیں۔ زمانہ قدیم سے ہی اس کے آثار مختلف شکلوں میں موجود تھے۔ یوں تو اس مفہوم کی فی الواقع تعریف بیان کرنا مشکل ہے، البتہ تمام جزئیات سے صرف نظر کرتے ہوئے ایک ہی نکتہ کو سامنے رکھ کر یہ کہا جاسکتا ہے کہ بے جرم و خطا، کسی انسان کو قتل کرنا، ستانا، ظلم ڈھانا، خوف و ہراس پھیلانا اور نہتے لوگوں پر حملہ کرنا دہشت گردی ہے۔ مفکرین نے بھی دہشت گردی کی مخصوص تعریف سے اختلاف کرتے ہوئے صرف لفظ ”دہشت“ کی وضاحت کی ہے۔ بعض کے نزدیک دہشت گردی کی اصلًا کوئی تعریف ہے ہی نہیں۔ ”ایک شخص کا ہیر و دوسرا سے شخص کیلئے دہشت گرد ہو سکتا ہے اور دوسرا سے شخص کا دہشت گرد پہلے شخص کیلئے ہیر و یعنی مجاہد ہو سکتا ہے۔“ (2)

سوال یہ پیدا ہوتا ہے کہ اگر اس مفہوم کی کوئی تعریف نہیں تو پھر ہم دہشت گردی کی شناخت کیسے کریں اور اس عمل کے مرتبک شخص کو کس نام سے پکاریں؟؟ خارج میں لفظ کاظہور تبھی ہوتا ہے جب مفہوم اور مستعمل اس کا وجود ہو۔ اگر ہم یہ کہہ کر کہ ”لفظ دہشت گردی کی کوئی تعریف نہیں ہو سکتی“، اس کو بہم چھوڑ دیں تو پھر خوف وہ اس اور معاشرے میں بدامنی پھیلانے والوں کو کس نام سے پکارا جانا چاہیے؟ لذا ضروری ہے کہ ہم کسی ایسے نقطہ نظر کی طرف ملتقط ہوں جو دہشت گردی کی تعریف فی البدیہ یہ یا فی الواقع نہ صحیح مجملًا تو اس کی وضاحت کر سکے۔ انا یکلوبیڈیا ایف بر نائیکا میں دہشت گردی کی تعریف یوں بیان کی گئی ہے:
”دہشت گردی کسی سیاسی مقصد کے حصول کیلئے حکومت، عوام یا کسی فرد کے خلاف منظم طور پر خوف وہ اس یا ناقابل تقدیری تشدد کا نام ہے۔“ (3)

سیاسی نظام میں خلل پیدا کرنے والے محکمات کو دہشت گردی کہا گیا ہے، جبکہ قوم پرستی، انقلاب اور حکومتی مشیری کی طرف سے روا رکھنے گئے سلوک کو بھی دہشت گردی کے زمرے میں شامل کیا گیا ہے۔ قوم پرستی، لسانیت، انقلابات اور حکومتی کردار کو الگ سے بیان کرنے کے باوجود معلوم ہوتا ہے کہ اصل مدعایعنی سیاسی نظام میں خلل اندازی کو ہی دہشت گردی جانا گیا ہے۔ آگے چل کر اسی کتاب میں مزید لکھا گیا ہے:

”سیاسی تنظیمیں اپنے قدامت پسندانہ اور جدت پسندانہ اہداف کے حصول کے لئے دہشت گردی کرتی ہیں۔ اسی طرح قوم پرست، نسلی ولسانی گروہ، انقلاب پسند گروہ اور خود حکومتی فوج اور خفیہ پولیس بھی دہشت گردی کا ارتکاب کرتی ہے۔“ (4)

یہاں پر سوال پیدا ہوتا ہے کہ صرف سیاسی مقصد کا حصول ہی کیوں؟ کیا مذہبی، معاشرتی وغیرہم کے مقاصد کا حصول کسی بھی طرح سے ممکن ہو، جائز ہے؟ انسان کے اولین وجود سے لے کر اب تک جیسا اور صرف اپنی بقاء کا معاملہ نازک بھی رہا ہے اور تنگین بھی، اس دوران صرف اپنے وجود کو برقرار رکھنے اور ذاتی خواہشات کی تکمیل کیلئے لاکھوں انسانوں کو موت کے گھاٹ اُتارا گیا۔ جبکہ مذہبی شاختہ کی برقراری اور دینی حیثیت کو نمایاں کرنے کیلئے بھی متعدد جنگیں اس بنیاد پر لڑی گئیں کہ ہر فرد یا قوم خود کو مذہبی اعتبار سے برتر (برحق) سمجھتی تھی۔

ابراهیم (علیہ السلام) اور نمرود، موسیٰ (علیہ السلام) اور فرعون، محمد مصطفیٰ (ا) اور ابو جہل تاریخ کے دورخ ہمیشہ سے اس لئے الگ الگ بیان ہوئے کہ ان میں سے ہر فریق جداگانہ مذہبی و سماجی نظریات رکھتا تھا۔ اب ان میں سے کوئی بھی فریق عقلی بنیادوں سے ہٹ کر کوئی بھی عمل انجام دے تو وہ دہشت گرد متصور ہوگا اور جو عقل اور منطق کو بروئے کار لاتے ہوئے انسانیت کی فلاح کا ضامن بن جائے تو وہ پیغمبر، مصلح اور امن پسند تصور ہوگا۔ بعد کے زمانے میں یہی معیار تاریخ کے ہر صفحے پر نظر آنے لگا۔ بلکہ یہ کہا جائے تو بے جانہ ہوگا کہ سیاست سے بڑھ کر مذہب زیادہ میدان عمل میں رہا۔ بین المذاہبی تنازعات کی کئی مثالیں تاریخ کے اوراق میں محفوظ ہیں۔ خود مسلمانوں اور عیسائیوں کے درمیان قریبًاً دو سو سال تک جنگیں لڑی گئیں جو آج بھی ہماری تاریخ میں ”صلیبی جنگوں“ کے نام سے مشہور ہیں۔

یہ بدیہی بات ہے کہ صلیبی جنگوں کے محکمات سیاسی قطعانہ تھے۔ بلکہ یہ جنگیں مقدس نام (مذہب) سے منسوب کر کے لڑی گئیں اور ان کی سرپرستی پاپائیت نے کی۔ (5) المذاہبی سماج کے تمام تر معاملات، چاہے ان کا تعلق سیاست سے ہو، مذہب سے ہو یا قومیت سے ہر صورت بہترین طرزِ زندگی کا حصول ہر فرد کی خواہش اور اولین ضرورت رہی ہے۔ صرف سیاست میں ہی پیدا شدہ او تھل پھل جیسی صورت کو دہشت گردی قرار دینا موضوع کو نظر انداز کرنے کے مترادف ہے۔ اس سے بھی زیادہ جان بوجھ کر ایک

روشن حقیقت کو پس پشت ڈالنے اور بھیانک سازش کو پنپنے کی پوری کوشش کی جا رہی ہے جس کی باریکیوں سے آج کا انسان، خاص طور پر مسلمان نااشنا ہے۔

امریکی محکمہ ریاست (U.S State of Department) نے بھی اسی سے ملتی جلتی تعریف بیان کی ہے جس سے صاف واضح ہوتا ہے کہ ایک پہلو کو اجاگر کر کے دیگر کئی پہلوؤں کو نظر انداز کرنے کا عمل ایک پوشیدہ شرارت (دہشت گردی) کی نشاندہی کر رہا ہے۔

"The term "terrorism" means premeditated, politically motivated violence perpetrated against non-combatant targets by subnational groups or clandestine agents; usually intended to influence an audience."(6)

"دہشت گردی سے مراد سیاسی محرکات کے تحت تشدد پر مبنی سوچی سمجھی کارروائی ہے جو نیم حکومتی گروہ یا خفیہ کارندے کریں اور جس کا شانہ غیر مقاتل افراد بنیں۔ اس کارروائی کا مقصد بالعموم کسی خاص گروہ پر اثر انداز ہونا ہوتا ہے۔"

اس تعریف میں بھی صرف نظری سے کام لیا گیا ہے اور صرف سیاسی نظام میں خلل کو دہشت گردی کہا گیا ہے، جبکہ بچھلے ایک عشرے سے "دہشت گردی" کے خلاف جاری جنگ کے کیا سیاسی محرکات تھے، یہ آج تک تعین نہ ہوسکا۔ اگر ورلڈ ٹریڈ سینٹر پر حملے کرنے والے دہشت گرد مسلمان تھے تو ان کے مطمع نظر صرف مذہبی محرکات تھے نہ کہ سیاسی، انہوں (دہشت گروہوں) نے فرض کر لیا تھا کہ وہ مسلم احمد کی حفاظت کرنے اور ان کے ساتھ روا رکھنے کے ظلم کا بدله لینے چلے ہیں۔ بقول ان "دہشت گروہوں" کے امریکہ چونکہ مسلمانوں کا دشمن ہے، المذا بدله لینے اور امریکیوں کو سبق یکھانے کیلئے یہ اقدام اٹھایا۔ ان کے تینیں فلسطین اور دیگر متاثرہ علاقوں جہاں مسلمانوں کے ساتھ امتیازی سلوک ہو رہا ہے اس کا سد باب اس طرح کے حملوں سے کیا جا سکتا ہے۔

یہ تمام کے تمام مفروضات صرف ایک قوم کی حفاظت کیلئے وضع کئے گئے بعد ازاں انہی مفروضات کی بنیاد پر امریکہ دہشت گردانہ حملوں کا شانہ بنا۔ ان دہشت گروہوں نے صرف مذہب کو بنیاد بنا کر اتنا بڑا اقدام اٹھایا جبکہ زمینی حقائق اس بات کے گواہ ہیں کہ ان حملوں میں سیاسی محرکات کا قطعاً کوئی دخل نہ

تھا۔ پھر کیا وجہ ہے کہ صرف سیاسی حرکات ہی دہشت گردی کا سبب بنتے ہیں؟ تسلیم کرنا ہو گا کہ دنیا میں اب تک صرف مذہبی حرکات کی بنیاد پر ہی جنگیں لڑی گئیں اور باہمی تباہات کا بازار گرم رہا۔ البتہ جنگِ عظیم اول اور جنگِ عظیم دوم کے پس پر وہ حقائق کی روشنی میں ہم یہ ماننے پر مجبور ہیں کہ ان جنگوں کے وقوع پذیر ہونے میں چند سیاسی حرکات ضرور تھے۔

خاص طور پر جرمن قوم پرستی نے جنگ کے شعلے بھڑکادیئے حالانکہ ہم جانتے ہیں کہ جرمنی سمیت فرانس، امریکہ، روس اور دیگر اتحادیوں میں اکثریت کا تعلق عیسائیت سے تھا۔ جاپان اس جنگ میں کودا خاتو اس کی وجوہات بھی سیاسی یا معاشی مقاصد کا حصول تھا۔ صرف یہی وہ دور ہے جہاں مذہب باہمی نزاع کا باعث نہیں بنا جبکہ ان جنگوں میں قوم پرستی بھی نظر آئی، معاشی مقاصد کا حصول بھی پوشیدہ نظر آیا اور مفادات کا باہمی تکلیف اور بھی۔ اس دوران اگر کسی کا براہ راست کردار نہ تھا تو وہ مذہب کا تھا۔

بین الاقوامی شہرت یافتہ امریکی دانشور نوم چو مسکی نے دہشت گردی کو دو مختلف معنوں میں بیان کیا ہے۔ ایک لغوی معنی اور دوسرا عام معنی (عام سے مراد مقتدر طاقتلوں کی جانب سے وضع کردہ تعریفات ہیں) دہشت گردی کا لغوی تصور یوں بیان کیا ہے: ”دہشت گردی تشدد کی دھمکی کا نیپالتا استعمال ہے جو دباوڈال کر اور جبر یا خوف پیدا کر کے سیاسی، مذہبی یا نظریاتی اہداف حاصل کرنے کے لئے کیا جائے۔“ ان کے نزدیک دہشت گردی کی عام تعریف یہ ہو سکتی ہے: ”جو کوئی بھی امریکہ، اس کے دوستوں اور اس کے حیلفوں کے خلاف ہے وہ دہشت گرد ہے۔“ (7)

نوم چو مسکی کی طرف سے بیان کردہ تعریف سے مندرجہ ذیل نکات اخذ کئے جاسکتے ہیں:

- آج کے زمانے میں ہر طاقت و رسانان غریب اور کمزور آدمی کو (حکم نہ ماننے پر) دہشت گرد سمجھتا ہے۔
- مقتدر طاقتیں معاشی حصول کیلئے کسی بھی ملک، قوم اور ریاست کو دہشت گرد سمجھتی ہیں۔
- مفروضات پر مبنی نظریات کی بنیاد پر کسی قوم، ملک، ملت اور مذہب کو دہشت گردی سے منسوب کرنا استعاری طاقتیں کا طاقت و رحਬہ بن گیا ہے۔
- اقتدار اور مال و دولت کی لائچ انسانی حواس کو ٹھکانے میں رہنے نہیں دیتی۔ سازشی نظریات اور خفیہ میئنگوں کے ذریعے پہلے راہ ہموار کی جاتی ہے بعد ازاں دہشت گردی کا لیبل لگا کر حکم نہ ماننے والے

”دہشت گروں“ کے خلاف باقاعدہ جنگ کا آغاز کیا جاتا ہے۔ عراق اور افغانستان اس کی واضح ترین مثال ہے۔ جبکہ شام نام و نہاد دہشت گردی کے خلاف جنگ کے شانے پر آتے آتے بیکار گیا۔

- پچھلے ایک عشرے کے دوران دہشت کے گردی کے نام پر لاکھوں لوگوں کی جانیں اس لئے لی گئیں کہ وہ لوگ امریکی و مقتدر قوتیں کے حکم پر بلیک نہیں کہتے تھے۔

اسلامی فقہ اکیڈمی کی جانب سے منعقدہ کافرنس میں دہشت گردی کی تعریف یوں وضع کی گئی:

”وہ ظلم و زیادتی جو انسان کے دین، عقل، مال اور عزت پر افراد، تحریکات اور جماعتوں کی جانب سے کی جائے۔ اس میں خوف و ہراس، ایزار سانی، تہذید و تخویف، ناحق قتل، راستوں کو پر خطر بنانا اور رہنمی اور ڈاکہ زنی جیسی تمام صورتیں داخل ہیں اور ہر وہ دہشت اور دھمکی آمیز اقدام جو کسی ایسی انفرادی یا اجتماعی مجرمانہ منصوبہ بندی کے نفاذ کیلئے ہوتا ہو جس کا مقصود لوگوں میں خوف پھیلانا، انسانی جان کی آزادی اور امن و سکون کو خطرے میں ڈال کر ڈرانا و ہمکارنا، اسی طرح ملک کے کسی خطے کو، رفاه عامہ کی چیزوں کو یا عوامی یا ذاتی ملکیتوں کو نقصان پہنچانا یا سرکاری اور قدرتی ذرائع آمدی کو تباہ و بر باد کرنا۔“ (8)

مندرجہ بالا تعریف عمومی طور پر دہشت گردی اور اس سے ملحقہ اقدامات کی بھرپور تشریح کرتی ہے۔ صرف ایک ہی معاملہ کو دہشت گردی کے زمرے میں شامل کرنے کی بجائے ان تمام معاملات کو دہشت گردی کے عنوان کے تحت بیان کیا گیا ہے جو انسان اور انسانیت کیلئے نقصان کا باعث بنتے ہیں۔ لیکن چونکہ یہ تعریف ایک ایسے مذہب کی طرف سے بیان کی گئی ہے جو بذاتِ خود دہشت گردی کا سب سے بڑا شکار ہے۔ لہذا مفصل اور جامع ہونے کے باوجود دنیا کی ہر قوم یا مذہب کیلئے یہ قابل قبول نہیں ہو سکتی۔ خصوصاً الحمد لله بہ لمحہ بدلتی دنیا اور پے در پے و قوع پذیر ہونے والے واقعات اسلام اور مسلمانوں کے خلاف ہوں، یقینی بات ہے کہ دنیا جس طرح اسلام اور ان کی تعلیمات کو شک کی نگاہ سے دیکھتی ہے، پھر ان کے ماننے والوں کی طرف سے بیان کردہ کسی نظریہ کو کیوں نہ قبول کرے گی؟

اوپر درج کی گئیں دہشت گردی کی تعریفات کو سیاسی محرکات کے ضمن میں بیان کیا گیا ہے۔ ہم نے جزئیات کے طور پر کچھ نکات بیان کئے کہ دہشت گردی کی تعریف کو صرف سیاسی اکھاڑے تک محدود کرنے کا عمل ایک سازش کے سوا کچھ نہیں۔ ایک ایسا مفہوم جس کی وسعت بہت زیادہ ہو سکتی تھی اور

ہے، صرف ایک ہی پہلو تک محدود کرنا اس عمل کی نشاندہی ہے کہ مذہبی اور دیگر سماجی معاملات میں ہونے والے تازعات، جارحیت، حکمیات اور دھنس جیسے حرکات قابل اعتناء ہیں اور ان کو نظر انداز کیا جاسکتا ہے۔ ایک اور پس پرده محرك امریکی جارحیت کے ان تمام مظالم کی پرده پوشی بھی ہے جن کا تعلق افغانستان اور عراق جنگ سے تھا۔

امریکہ اور اس کے اتحادی ممالک نے دہشت گردی کے خلاف اعلان کرده جنگ کی آڑ میں پہلے افغانستان پر حملہ کیا۔ افغانستان پر الزام یہ تھا کہ اس نے اسمہ بن لادن جیسے ”بین الاقوامی دہشت گرد“ کو پناہ دی ہوئی ہے۔ تحقیقات و سفارشات اور مذاکرات سے رجوع کئے بغیر افغانستان پر جارحیت کی گئی اور نام و نہاد دہشت گردی کی آڑ میں افغانستان امریکی ”دہشت گردی“ کا شکار ہوا۔ بد قسمتی یہ تھی کہ افغانستان ایک مسلم ملک تھا۔ بطور جارح افغانستان میں داخل ہوئے امریکہ کو زیادہ عرصہ نہیں گزرا تھا کہ ان کو عراق میں مغلوب ”سرگرمیاں“ نظر آئیں۔

عراق پر سب سے بڑا الزام یکمیائی ہتھیاروں کی تیاری کا تھا۔ انہوں نے اس قدر مہم چلانی کہ اقوام متحده سمیت دیگر کئی ممالک اس بات کے حامی نظر آئے کہ عراق اگر یکمیائی ہتھیار تیار کرنے میں کامیاب ہو تو وہ یقینی طور پر ”دہشت گردی“ کیلئے استعمال ہوں گے۔ اس پروپیگنڈہ نے امریکہ اور اس کے اتحادیوں کو عراق پر حملہ کرنے کا ایک یقینی ماحول فراہم کیا۔ عراق پر امریکی حملہ دہشت گردی کی عام تعریف کی عملی صورت تھی جس کا نتیجہ مشہور دانشور نوم چو مسکی نے کیا تھا۔ جیسا کہ ہم اوپر ذکر کرچکے ہیں کہ نوم چو مسکی کے خیال میں دہشت گردی کی ایک تعریف امریکی حکومت اپنے مفادات کیلئے استعمال کرتی ہے اور ان کی نظر میں ہر وہ فرد یا ملک دہشت گرد ہے جو ان کی حکم عدولی کرتا ہے۔ نائن لیون کے فوراً بعد امریکہ کو اس ”اصول“ پر بھرپور عمل کرتے ہوئے دیکھا گیا۔ سابق امریکی صدر جارج ڈبلیو بوش نے دو ٹوک الفاظ میں دھمکی تھی:

”Every nation in every region now has a decision to make, either you are with us or you are with the terrorists“ (9)

”دنیا کے ہر ملک اور ہر خطے کو اپنے فیصلہ کرنا ہو گا یا تو آپ ہمارے ساتھی ہیں یا پھر دہشت گروں کے۔“ سابق امریکی صدر کا خطاب آئندہ دنیا کی واضح تقسیم کا موجب بنا۔ اگرچہ اس جنگ کا اعلان دہشت گروں کے خلاف تھا لیکن اس بات کی وضاحت نہیں ملی کہ وہ دہشت گرد کون تھے؟ البتہ دہشت گردی کے خلاف

جنگ کے محکمات واضح طور پر ایک قوم (مسلمان) کے خلاف نمایاں نظر آئے۔ حالانکہ نائن الیون حداثے کے ذمہ داروں کا تعلق مسلمانوں سے تھا تو بھی یہ حقیقت نہیں تھی کہ پوری قوم یا مذہب اس قسم کے نظریات کا حامی ہے۔ یہ بات بھی یاد رکھنے کی ہے کہ نائن الیون کے حملہ آوروں میں سے اکثر نے سیکولر ایجو کیشن حاصل کر کھی تھی جو سطحی اسلامی علم کے ساتھ امتحان کے بعد انہا پسند آئیں یا لوچی کی صورت میں نہودار ہوئی۔⁽¹⁰⁾ انفرادی اقدامات کا اجتماعیت سے کوئی تعلق نہیں یہ تو دنیا کی ہر قوم جانتی ہے، اس کے باوجود فرضیہ بنیادوں پر مسلمان قوم کو دہشت گردی کی طرف منسوب سمجھنا اس بات کی علامت تھی کہ امریکی اقدامات کے تابے بنے بہت پہلے نے جا چکے تھے۔

تمہیدی بحث اور دہشت گردی کی تعریفات کے تناظر میں واضح ہوا کہ آج پوری دنیا میں دہشت گردی کا ریحان بڑھ رہا ہے۔ ایک طرف دنیا کے طویل و عریض حصے میں جانوروں مثلاً کتے، بلی، ہرن سے پیار کرنے اور جانے بچانے کے کئی واقعات میڈیا میں آرہے ہیں تو دوسری طرف اسی دنیا کے کئی حصوں میں دہشت گردی کے نام پر انسان کو گاجر مولیٰ کی طرح کاتا جا رہا ہے۔ ڈاکٹر ان نما سوچ دہشت گردی کو پروان چڑھانے کا سبب بن رہی ہے۔ غریب اور کمزور افراد کا انکار مقتدر قوتوں کیلئے سب سے بڑی گالی ہے، لہذا اپنی انما کی تسلیم کیلئے یہ قوتیں دہشت گردی کو پہنچنے کا موقع دے رہی ہیں۔

پاکستان میں دہشتگردی کے محکمات:

افغانستان کے پڑوس میں ہونے کے ناطے پاکستان کا دہشت گردی کے خلاف جنگ سے متاثر ہونا ایک فطری امر تھا۔ اس فطری تعلق سے بھی زیادہ پاکستان اور افغانستان کے درمیان وہ ”معاشرہ“ بھی کار فرما تھا جب ۱۹۷۹ء میں روس افغانستان پر حملہ آور ہوا۔ گوکہ رو سی جارحیت خود ایک ”دہشت گردی“ تھی لیکن جہاد کے نام پر پاکستان سمیت کئی اسلامی ممالک کو اس جنگ میں گھسیت لانا امریکہ کا ہی کار نامہ تھا۔⁽¹¹⁾ اس صورت حال کو جبکہ روس جارح تھا اور افغانستان اس کا شکار، بدیہی طور پر اس لئے نظر انداز نہیں کر سکتے کیونکہ یہی اقدام بعد کی زندگی میں دہشت گردی کی بنیاد بنا۔

لہذا اعتراض یہ نہیں ہے کہ پاکستان افغان جنگ میں کیوں ملوث ہوا۔ سوالیہ نشان یہ ہے کہ امریکے نے اس جنگ کی پشت پناہی کیوں کی؟ اس جنگ میں امریکی شرکت نے جہاں پاکستان اور افغانستان کی جہادی کوششوں کو سوالیہ نشان بنادیا وہی پاکستان کی سالمیت کو سکین خطرات بھی لاحق ہو گئے۔ تب سے لے

کہ اب تک پاکستان مسلسل دہشت گردی کی لپیٹ میں ہے۔ اب ہم ان محکمات کو بیان کرتے ہیں جو پاکستان میں دہشت گردی کی وجہ بنے:

1) افغانستان کے ساتھ پاکستان کے تدبیم دینی، نسلی، قبائلی تعلقات کے علاوہ لوگوں کے خاندانی رشتے بھی ہیں۔ رو سی جارحیت کے بعد افغانیوں کے شانہ بشانہ پاکستانیوں کا لڑنا ایک مجبوری تھی۔ اس کے علاوہ جنگ کے بعد ۰ ۲ لاکھ افغان پناہ گزیں جو دنیا میں پناہ گزینوں کی سب سے بڑی آبادی ہے، پاکستان آ کر آباد ہوئے۔ لہذا پاکستان کو اس جنگ کی وجہ سے بہت بڑی سماجی اور معاشی قیمت ادا کرنا پڑی۔ خصوصاً سوویت یونین کے نکست پر منی اخلاع کے بعد امریکیوں کی عجلت یا منصوبہ بندی کے تحت واپسی نے پاکستان کو بہت بڑی مشکل میں ڈال دیا۔ یوں پاکستان ایک ایسی صورت حال میں داخل ہوا جس کی اس سے توقع نہیں تھی۔ افغان مہاجرین میں ایسے لوگ بھی شامل تھے جو سخت ترین روشن کے حامل اور جہاد کی بھٹی میں کندن بن کر آئے تھے۔ انہوں نے اپنے نظریات کو پاکستانی معاشرے پر تھوپنے کی کوشش کی۔ ناکامی کی صورت میں وہ شدت پسندی پر اتر آئے اور یہی سے پاکستان میں دہشت گردی کا آغاز ہوا۔ (12)

2) ۸۰ء کی دہائی میں مذہبی انہما پسندی سابق صدر ضیاء الحق کی حوصلہ افرادی کی وجہ سے زور پکڑتی گئی۔ اس جہاد میں صوبہ سرحد کے مذہبی افراد شریک تھے کیونکہ افغان پختون اسلام کی بنیادی اور خالص تشریح پر یقین رکھتے ہیں۔ ضیاء الحق نے اپنے ذاتی اور سیاسی مقاصد کے حصول کیلئے پاکستان کے اندر اور بیرون ملک بے لچک مذہبی جماعتوں کا حلقہ بنایا جس سے پاکستان کی بہت بڑی اکثریت کا تعلق نہیں تھا اور یہ مذہبی حلقہ بعد میں شدت پسندی کی طرف مائل ہوا۔

3) سوویت یونین کی نکست کے بعد امریکی اجراء داری کے اثرات نظر آنے لگے۔ ایک باقاعدہ منصوبہ بندی کے تحت امریکہ اور یورپ خطے کو اپنے حال پر چھوڑ کر چلے گئے۔ مخلوط حکومت کی صورت میں ایک کمزور حکومت قائم ہوئی جس کی موجودگی میں افغان قبائلی آپس میں لڑنے بھگڑنے لگے اور ان کے درمیان خون خرابہ آخری حدود کو چھوٹے لگا۔ افغانستان میں طویل داخلی بھگڑوں کے اثرات پاکستان میں یوں ظاہر ہوئے:

- افغان مہاجرین کی کثیر تعداد پاکستان آئی

- ایک خاص نظریہ کی حامل جماعت (طالبان) کا وجود عمل میں آیا
- طالبان اور دیگر علاقوائی تنظیموں کا القاعدہ جیسی بین الاقوامی تنظیم سے الحال ہوا۔
- (4) افغان جنگ میں پاکستان کے مضبوط اور دلیر ان کردار کی "عالمی طاقتیں" کو کھینچنے لگا۔ اس نے پاکستان کو غیر متحکم کرنے کیلئے ہندوستان سمیت کئی ممالک کی خفیہ ایجنسیاں متحرک ہوئیں۔ اس سلسلے میں ملک دشمن عناصر کو بھرپور استعمال کیا گیا۔ بم دھماکے، قتل و غارت گری اور دیگر خونی واقعات جن کا سلسلہ بھی تک جاری ہے کہ پس پرده بیرونی ہاتھ کا ملوث ہونا مسترد نہیں کیا جاسکتا۔ آج بلوچستان کے خراب ہوتے حالات اس کڑی کی اہم مثال ہے۔
- (5) نائن الیون حادثے نے دنیا سیاست کا نقشہ بدلت کر رکھ دیا۔ امریکی حکومت کی طرف سے باقاعدہ اعلانِ جنگ کے بعد ایک حکم نامہ جاری کر دیا گیا کہ "دنیا کے ہر ملک اور ہر خطے کو اپنے فیصلہ کرنا ہو گا یا تو آپ ہمارے ساتھی ہیں یا پھر دہشت گروں کے۔" (13) اپنے موقف کی مزید توثیق کیلئے امریکہ نے اقوام متحده کی سلامتی کو نسل سے ۲۸ ستمبر ۲۰۰۱ء کو ایک قرارداد (نمبر ۳۷۱۳) پاس کروائی۔ (14) اقوام متحده کے ممبر ہونے کے ناطے پاکستان نے بھی اس قرارداد کی حمایت کی اور پاکستان نے دہشت گردی کے خلاف اس جنگ میں امریکہ کا ساتھ دیا۔ وہ وقتیں جو افغان جہاد میں بر سر پیکار رہی ان کو پاکستان کا یہ فیصلہ پسند نہ آیا۔ وہ پاکستان کی اس پالیسی کے خلاف ہو گئیں۔ لہذا دہشت گردی کے خلاف جنگ میں پاکستان کی شمولیت بھی ملک میں دہشت گردی کے اضافہ کا سبب بنی۔
- (6) انقلابِ ایران کے اثرات بھی پاکستان میں نمایاں طور پر دیکھئے گئے۔ ایرانی رہنماء آیت اللہ امام خمینیؑ کے دعویٰ کے مطابق: ایرانی انقلاب کسی خاص گروہ یا فرقہ سے منسوب نہیں تھا بلکہ یہ تحریک ایرانی ہونے سے پہلے ایک اسلامی تحریک تھی۔ (15) اس دعویٰ کے باوجود ایرانی انقلاب کو ایک خاص مکتبہ فکر سے منسوب کر کے رو عمل کے طور پر پاکستان میں مذہبی تنظیمیں وجود میں آئیں۔ بعد ازاں ایرانی انقلاب سے متاثر تنظیموں اور انقلاب کی مخالف تنظیموں کے درمیان نظریاتی اختلافات کھل کر سامنے آگئے اور نوبت قتل و غارت گری تک جا پہنچی جس کا سلسلہ ہنوز جاری ہے۔
- (7) لاں مسجد آپریشن بھی دہشت گردی میں اضافہ کا سبب بنا۔ پاکستانی دارالحکومت اسلام آباد کے قلب میں واقع مشہور مسجد "لاں مسجد" اور مدرسہ "مدرسہ فریدیہ و جامعہ حفصہ" کے خلاف

حکومتِ وقت کی کارروائی پاکستان میں خود کش حملوں میں مزید اضافہ کا باعث ہے۔ اس آپریشن کے اسباب و وجوہات پر بحث سے قطع نظر یہاں یہ بیان کرنا ضروری ہے کہ اس واقعہ نے پاکستان کو نہ صرف جانی و مالی نقصان پہنچایا، بلکہ اس کی بنیادیں بھی ہلا کر رکھ دیں۔

(8) پاکستان میں دہشت گردی کے محکمات میں سے ایک بڑا محرک پاکستان پر امریکی ڈرون حملے ہیں۔ ان حملوں کا آغاز ۲۰۰۳ء میں ہوا اور ان کا سلسلہ نواز شریف حکومت کے ابتدائی دنوں تک جاری رہا۔ ان ڈرون حملوں کے ردِ عمل میں پاکستان کے بڑے شہروں کو ٹارگٹ کنگ اور بم دھماکوں کا سامنا کرنا پڑا۔ ملک میں ہونے والے اکثر دھماکوں اور حملوں کی ذمہ داری طالبان نے قبول کر لی ہے۔ (16)

مندرجہ بالا محکمات کو ہم نے کلیات کے ضمن میں بیان کیا ہے ورنہ جزئیات کی توثیق فہرست ہے اور ایک پوری کتاب ترتیب دی جاسکتی ہے۔ اب ہم ضروری سمجھتے ہیں کہ ان دہشت گردانہ واقعات کے تناظر میں ذرائع ابلاغ کے حقیقی کردار کو کو زیر بحث لائیں تاکہ ہمارا مددعا یعنی دہشت گردی کے بڑھتے ہوئے واقعات اور ذرائع ابلاغ کی حکمت عملی واضح ہو سکے۔

ذرائع ابلاغ کی حکمت عملی:

ایک اسلامی مملکت ہونے کے ناطے اسلامی جمہوریہ پاکستان کے تمام قوانین اور اصول اسلام کے عین مطابق وضع کئے گئے ہیں۔ جس طرح دیگر شعبہ ہائے زندگی میں اسلامی تعلیمات کو اولین فوقيت دی گئی ہے، اسی طرح ذرائع ابلاغ کی بیت، ترکیب اور ان کے اجزاء بھی اسلامی اصولوں کے مطابق مرتب ہونے چاہئیں۔ چونکہ ملک کی دگر گوں صورت حال اس بات کی اجازت نہیں دیتی کہ مزید غیر سنجیدگی کا مظاہرہ کیا جائے۔ زندگی کے کسی بھی شعبے سے تعلق رکھنے والے فرد کی یہ بنیادی ذمہ داری ہے کہ ملکی بقاء کو اولین فوقيت دے۔ اسی طرح ذرائع ابلاغ سے وابستہ تمام افراد بھی بطور پاکستانی اس احساس کو اجاگر کریں کہ ملکی سالمیت تمام جزئیات و کلیات سے بڑھ کر ہے۔ خاص طور پر اس دہشت گردانہ ماحول میں ذرائع ابلاغ کی ذمہ داری مزید دوچند ہو جاتی ہے۔

پاکستانی ذرائع ابلاغ خاص طور پر بر قیانی ابلاغ (الایکٹرونک میڈیا) کی عمر زیادہ طویل نہیں ہے۔ ایکسویں صدی کے آغاز میں ملکی سطح پر باقاعدہ بر قیانی ابلاغ کا آغاز ہوا۔ نوزائدہ ابلاغ (الایکٹرونک میڈیا) کو کچھ اصول، کچھ قواعد اور کچھ اخلاقیات سے آشنا ہونا چاہیے تھا مگر ضرورت سے زیادہ خود اعتمادی نے اس کو وقت سے پہلے

”بالغ“ بنادیا۔ ”مادر پر آزاد“ کے مصدقہ ہمارے الیکٹرونک میڈیا نے ان لوازمات (اصول، قواعد، اخلاقیات) کو قطعی اہمیت نہ دی۔ باہمی مسابقت کے ماحول کی فضاء بروقت اور اواکل عمر میں ہی قائم ہوئی۔ اگرچہ یہ عمل (مسابقت) تخلیقی و تدریجی صلاحیت کو پروان چڑھانے کا بہترین ذریعہ ثابت ہوا لیکن باصلاحیت کارکنان کی عدم دستیابی نے اس عمل (مسابقت) کی ساری اہمیت ختم کر دی، یہاں تک کہ سنجیدہ افراد کی کوششیں اور ملک میں باوقار ”میڈیا شعبہ“ کے قیام کا خواب بھی چکنا چور ہوا۔ رہی سہی کسر بے وقت کی بریکنگ نیوز نے پوری کر دی۔ سب سے پہلے، ہر وقت، ہر پل اور ہر لمحہ پر نظر کے شوق میں متعدد بار وہ مناظر بھی دیکھائے گئے جن کی کوئی توجہ نہ معاشرے کی مفاد میں ہو سکتی تھی نہ ہی کسی فرد کیلئے۔ کبھی کبھار یہ ”سب سے پہلے“ کا عمل نہ صرف ملکی و قومی مفاد کے برخلاف نظر آیا بلکہ خود اس میڈیا ادارے (چینل) کیلئے سکی کا باعث بھی بنا۔

اگر مبالغہ آرائی کا خوف نہ ہوتا تو آج کے پاکستانی میڈیا اداروں کی تشریح ان الفاظ میں ہو سکتی ہے۔ ”میڈیا کے اداروں نے آج کے پاکستانی انسان کی تمام ذمہ داریاں اپنے سر لے لی ہے۔ تفریح فراہم کرنا، وعظ و نصیحت کے فرائض انجام دینا، سیاسی اکھاڑے کے تمام واقعات سے باخبر کرنا، یہاں تک کہ مذہبی و سماجی معاملات بھی میڈیا اداروں کی گرفت میں آچکے ہیں۔ سالِ گذشتہ رمضان کے دوران ”زرق برق“ نشریات اس ”ذمہ داری“ کی بھرپور عکاسی کرتی ہیں۔“ جب زندگی کے تمام معاملات میں ذرائع ابلاغ کا کردار کلیدی ہو سکتا ہے تو پھر دہشت گردی اور اس سے جوڑے واقعات میڈیا کی نظروں سے کب او جھل رہتے؟ سب سے پہلے باخبر رکھنے کے شوق میں ذرائع ابلاغ اس بات کا لحاظ بھی نہیں کرتے کہ ان کے ایک جذباتی اور مسابقتی عمل سے نہ صرف پاکستان کی سلامتی کو خدشات لاحق ہو سکتے ہیں بلکہ دہشت گروں کی کارروائیوں کو مزید تقویت بھی مل سکتی ہے۔

اس لئے ہمارا نقطہ نظر یہ ہے کہ اپنے قیام سے لے کر اب تک نو مولود میڈیا نے ”کارستائیاں“ اور ”کار نمائیاں“ جیسی دونوں طرح کی کار کردگی جاری رکھی ہوئی ہے۔ اس میں کوئی شک نہیں کہ عوام کے شعور میں اضافہ کی ایک بڑی وجہ ذرائع ابلاغ کی مختصر اور جامع جدوجہد کا فرمایا ہے لیکن جیسا کہ ہم نے سطور بالا میں بھی ذکر کیا کہ ضرورت سے زیادہ خود اعتمادی نے ذرائع ابلاغ کو خود احتسابی عمل سے بے گانہ کر دیا اور اس عمل کے نتیجے میں ذرائع ابلاغ کی جانب سے تقيید و تنقیص جیسا کم درجے کا اصلاحی پہلو ابھر کر سامنے آیا۔

بنیادی ذمہ داری یعنی اندر وون ریاست اصلاحی عمل کی توثیق اور تمیری تنقید کا تعاقب کرتے کرتے ذرائع ابلاغ نے اپنے لئے ایک تیسرے راستہ کا انتخاب کر لیا اور وہ راستہ مسابقت کا تھا۔ میدان کے سجنے کی دیر تھی کہ ذرائع ابلاغ بے لگام گھوڑے کی طرح ایک ایسی دوڑ میں شامل ہو گئے جس کا انجمام کم از کم فتح و کامرانی کا تو نہیں ہو سکتا۔ صدر پاکستان دعی سے کراچی روانہ ہو گئے، خبر بن گئی۔ وزیر اعظم پاکستان نے قدر تاثیر سے ناشتہ تناول فرمایا، خبریت کا پہلو سامنا آیا۔ پنجاب کے وزیر اعلیٰ شہباز شریف دوران تقریر جذباتی ہو گئے اور ان کو ہوش تک نہ رہا کہ وہ ان کی آواز دور تک پہنچانے والے تمام مائیک گراچے ہیں۔ کبھی کبھی کبھار تقریر کے دوران شعری و شاعری کا بھی مظاہرہ کرتے ہیں، شہباز شریف کی یہ تمام حرکات بھی ذرائع ابلاغ سے محفوظ رہ سکیں اور وہ خبر کی زینت بن گئی۔

سابق وزیر اعلیٰ بلوچستان نواب اسلام ریسمانی کے چکلے میڈیا کے آنکھ سے کیسے محفوظ رہتے۔ جعلی ڈگری اور کرسی کے بارے میں ان کے یادگار مقویے میڈیا میں اشتہار کا درج اختیار کر گئے۔ (17) تجب تو یہ ہے کہ چھوٹی سی چھوٹی بات بھی ذرائع ابلاغ کی فعالیت سے محفوظ رہ سکی لیکن خفیہ ایجنسیوں کی طرح ذرائع ابلاغ کے ادارے بھی آج تک یہ بتانے سے قاصر رہے کہ پاکستان میں دہشت گردی کے پس پر وہ کن قوتوں کا ہاتھ ہے؟ دہشت گردی کے متعدد واقعات کے پس پر وہ طالبان کو ذمہ دار ٹھہرایا جاتا ہے تو یہ ذرائع ابلاغ کی محنت یا اصول نہیں بلکہ خود طالبان کے وہ بیانات ہیں جس میں وہ دہشت گردانہ وارد اتوں کی ذمہ داری قبول کرتے نظر آتے ہیں۔ (18)

دیگر قتل و غارت گری اور بھماکوں کے ذمہ دار ان آج تک ذرائع ابلاغ کی آنکھ سے او جھل رہے۔ جدید حالات میں پاکستانی ذرائع ابلاغ کی ذمہ داری صرف قتل و غارت گری کے واقعات کی ترسیل رہ گئی ہے۔ تاہم ذمہ داروں کی نشاندہی نہ کرنا ذرائع ابلاغ کی شاید کوئی مصلحت ہو سکتی ہے یا کسی انجانے خوف کا شائبہ، البتہ یہ ضرور ہے کہ غیر مبہم حکمت عملی کا تسلسل اب بھی جاری ہے۔ لہذا ایک طرف دہشت گردی ایک عفریت کی طرح کھڑی ہے تو دوسری طرف ذرائع ابلاغ کے مقندر حلقوں میں دہشت گروں کی شاخت کا مسئلہ ابھی تک مبہم ہے۔

ذرائع ابلاغ کا ”تجھاں عارفانہ“ جیسا رویہ، وقت بے وقت کی ”بریگیک نیوز“ اور ”سب سے پہلے“ کی گردان سے ایسے لوگوں کو بھی شہ ملی جو ظاہر دہشت گرد یا دہشت پسند تونہ تھے لیکن ہیر و بننے کی ذہن میں یا اس روایت

(جو عام طور پر پوری دنیا اور خاص طور پر پاکستانی معاشرے میں عام ہے کہ کسی عمل کی انجام دہی چاہے وہ ثابت ہو یا منفی کچھ اس انداز سے کرو کہ میڈیا تمہاری شکل، تمہاری آواز اور تمہارے الفاظ کی تشبیہ کرنے میں تاخیر نہ کرے) اک حصہ بننے کی جگہ میں ناپسندیدہ افعال کے مرتكب ہوئے۔ بطور تمثیل ۱۶ اگست ۲۰۱۳ء کو اسلام آباد میں سکندر ملک نامی شخص کا غیر ضروری، غیر اخلاقی، غیر شرعی اقدام پیش کیا جاسکتا ہے۔

اس شخص نے سڑا ہے پانچ گھنٹے تک اسلامی ریاست (پاکستان) کے دارالحکومت کو صرف اس لئے یہ غمال بنائے رکھا کہ وہ ملک میں اسلامی شریعت کا نفاذ چاہتا تھا۔ پس پر وہ اس واقعہ کے مقاصد سے قطع نظر جو پہلو قابل توجہ ہے وہ یہ ہے کہ ملکی میڈیا نے بھی اپنے سڑا ہے پانچ گھنٹے سکندر ملک کیلئے وقف کر دیا۔ کیا اس واقعہ کی اہمیت اتنی زیادہ تھی کہ معمول کی نشریات روکنی پڑی؟ حالانکہ میڈیا ابتدائی لمحات میں ہی اس شخص کی شناخت چار صورتوں میں کر سکتا تھا:

- کہ سکندر ملک مجرم ہے
- کہ سکندر ملک ملزم ہے
- کہ سکندر ملک باغی ہے
- کہ سکندر ملک مصلح ہے

مصلح اس لئے نہیں ہو سکتا تھا کہ شریعت کے نفاذ کا مطالبہ کرنے والے اس شخص کی ظاہری وضع قطع خود شرعی احکام سے عاری تھی۔ (19) البتہ مجرم بننے کی تمام حرکات اس سے سرزد ہوئیں۔ وقہ وقہ سے فائزگ نگ کرنا، اپنے قریب کسی بھی شخص کو نہ آئنا اور قریب آنے کی کوشش کرنے والے افراد کی طرف براہ راست فائزگ کرنا اور خاص طور پر پیلپر پارٹی کے رہنماء زمرد خان پر فائزگ جیسے تمام اقدامات اس کو مجرم بنا سکتے تھے لیکن چونکہ اس طرح کا کوئی مرحلہ نہیں آیا اس لئے مجرم نہیں بن سکا۔ البتہ ملزم اور باغی دونوں صفات سکندر ملک پر منطبق ہو سکتی ہیں۔ جس کی تصریح ایک غیر جانبدار شخص ان الفاظ میں کر سکتا ہے کہ ”سکندر ایک دہشت گرد، ریاست کا باغی اور ملزم ہے جس نے نہ صرف ریاستی مشیزی کی صلاحیت کو چیلنج کیا بلکہ عوام کو براہ راست خوف و دہشت میں بنتلا کر دیا۔“

ذرائع ابلاغ نے سکندر کی ”ذیرانہ حرکت“ (دارالحکومت کو یہ غمال بنانے کی) کو خوب خوب پیش کیا لیکن یہ واضح کرنے میں ناکام رہے کہ در حقیقت سکندر دہشت گرد تھا بھی یا نہیں۔ میڈیا نے سکندر کو مندرجہ

بالا کسی ایک نام سے بھی ملقب نہ کیا بلکہ واقعہ کے آغاز سے لے کر ان جام تک "ایک شخص" کے نام سے یاد کیا جاتا رہا۔ یہ ذرائع ابلاغ کا تسلسل انہے اقدام تھا۔ دوسری بات اس واقعہ میں سطحی توجہ کی ضرورت تھی لیکن ضرورت سے زیادہ اور بلا وجہ کی کورٹج سے دنیا بھر میں پاکستان کی بد نامی ہوئی۔ حکومتی عملداروں نے بھی یہ اعلان کر دیا کہ سکندر دہشت گرد نہیں لیکن بعد کی تفییض نے اس دعویٰ کی قائمی کھول دی۔ یوں حکومت اور میڈیا دونوں نے تسابل سے کام لیا اور ایک شخص کی نامعقول کاروائی جس کو بہت زیادہ اہمیت نہیں دی جانی چاہیے تھی، دے دی گئی۔

سوال یہ ہے کہ کیا میڈیا مخلوقی سازش کا شکار ہے؟ کیا میڈیا اپنی ذمہ داری کو سمجھنے میں ناکام ہے یا سمجھنا ہی نہیں چاہتا؟ کیا قواعد و اصول کی اگر میں حقائق کو پس پشت ڈالنے کی کوشش ہے؟ یہ وہ سوالات ہیں جن کا جواب آج کے پاکستانی معاشرے میں غیر واضح ہے۔ خبروں کی مسلسل تکرار اور ذمہ داری کی ادائیگی کے اگر میں اگرچہ میڈیا کچھ بے باک ہو گیا ہے اور کچھ غیر جانبدار بھی لیکن عوامی شعور کو وہ بالیدگی عطا نہ کر سکا جس کی توقع کی جا رہی تھی۔ خبر اور نظر کے شوق میں کبھی مصلح بن جاتا ہے، کبھی داعی بن جاتا ہے اور کبھی منصف، اتنی ساری صفات سے متصف ہونے کے باوجود میڈیا میں حقیقت پسند بننے کی جرأت شاید ابھی تک پیدا نہ ہو سکی۔

المذاجب کبھی دہشت گردی کے واقعات رومنا ہوتے ہیں اور ان کو کورٹج کرنے کا مرحلہ آتا ہے تو میڈیا تمام ذمہ داریاں بشمول معروضی انداز میں خبر دینا، حالات سے باخبر رکھنا، واقعات کے پس منظر پر روشنی ڈالنا، حقائق کی تہہ تک پہنچنا، انسانی معلومات سے تھوڑا لگے جا کر اس کے شعور کو بیدار کرنا، ایک خاص نجی پر رائے سازی اور معاشرتی تقاضوں کے مطابق لوگوں کے رویوں اور رجحانات کی تعمیر وغیرہ احسن طریقے سے ادا کرتا ہے۔ سوال یہ ہے کہ کیا جدید ذرائع ابلاغ ان ذمہ داریوں کو پورا کرتے ہیں جن کا تذکرہ مندرجہ بالا سطور میں کیا گیا ہے؟ قبل اس کے کہ اس سوال کا جواب ہم ہاں میں دیں یہ بیان کرنا ضروری ہے کہ جدید ذرائع ابلاغ نے خردی نے کے ساتھ خرلینے کو بھی اپنے مقاصد میں شامل کر لیا ہے۔

اس کا مطلب ہے کہ جہاں یہ شعبہ ہر طبقہ، ہر گروہ اور ہر سیاسی پارٹی، مذہبی جماعت اور سماجی تنظیم کی سرگرمیوں کی معروضی انداز میں خبریں دیتیا ہے وہاں وہ عوامی نمائندگی کرتے ہوئے ان جماعتوں اور تنظیموں اور گروہوں کی غلطیوں اور کوتاہیوں پر ان کا مواخذہ اور محاسبہ بھی کرتا ہے تاکہ ان کی کوئی

پالیسی اور سرگرمی قوی مفاد اور سماجی بہبود کے منانی نہ ہو۔ خبری گیری، مواخذہ اور محاسبہ جیسی ذمہ داریوں سے عہدہ برآ ہونے کی صورت میں ہم سمجھیں گے کہ پاکستانی ذرائع ابلاغ مندرجہ بالا ذمہ داریوں کو ضرور پورا کرتے ہیں۔ تاہم کوتاہی اور غفلت کی صورت میں ہم یہ سمجھنے میں حق بجانب ہوں گے کہ ذرائع ابلاغ کا حقیقی کردار کمزور ہونے کے ساتھ ساتھ منفی صورت اختیار کرتا جا رہا ہے جو کسی صورت ایک اسلامی ریاست کیلئے اصلاح بخش نہیں ہو سکتا۔

لہذا جس طرح ذرائع ابلاغ لذاتہ ثبت ہو سکتے ہیں یا منفی اسی طرح ان کے کردار کا تعین بھی ثبت یا منفی جیسی صورتوں کے ذریعے کیا جاسکتا ہے۔ سطور بالا میں ہم نے سوال اٹھایا تھا کہ کیا ذرائع ابلاغ اپنی ذمہ داریوں سے عہدہ برآ ہیں؟ اس سوال کے ضمن یہ ممہاں بھی کہیں تو انکار کا پہلو ہر حال میں نمایاں رہے گا۔ ذرائع ابلاغ کی اولین ذمہ داری عوامی شعور میں یہ جان پیدا کرنا ہے اگرچہ اس حد تک پاکستانی ذرائع ابلاغ کافی کامیاب بھی رہے ہیں تاہم ان کی کامیابی کو قبولیت کا درجہ عطا کرنے سے قبل عوامی شعور کی حد بندی تعین کرنا ہو گی کہ شعور سے کیا مراد ہے؟ اگر ہم شعور کو وسیع معنی میں استعمال کرتے ہیں تو یقیناً پاکستانی ذرائع ابلاغ کا کردار مضبوط اور حاوی نظر آتا ہے۔

سیاسی اور معاشری معاملات سمیت دیگر تمام مظاہر زندگی میں بلوغت نظر آتی ہے تو اس کے پس پر دہ انسانی ارتقاء اور نوآموز ذرائع ابلاغ کی جدوجہد کا فرمایا ہے لیکن اگر شعوری بالیدگی سے مراد کچھ مخصوص شعبہ جات میں دسترس حاصل کرنا ہے جیسا کہ تعلیم و تعلم، اخلاق و اصلاح، حب الوطنی جیسے موضوعات شامل ہیں تو اس سلسلے میں ذرائع ابلاغ کا کردار نہ صرف کمزور ہے بلکہ چب سادگی کے مرتكب بھی نظر آرہے ہیں۔ اگرچہ چند ایک چینل نے تعلیم و تعلم کے کیلئے بہترے کوششیں کیں ہیں تاہم ان کی یہ کاؤشیں انفرادی حیثیت کی حامل ہیں۔ اخلاقی و اصلاحی پہلو کا افسوسناک حد تک فقدان ہے۔ جبکہ حب الوطنی کے حوالے سے بھی کسی شاندار کارنامہ کی طرف اشارہ نہیں ملتا۔

خلاصہ کلام یہ کہ نوآموز میڈیا بھی اپنا ابتدائی سفر طے کر رہا ہے۔ ان کو متعدد دنیا کے ابلاغی نظام سے نسبت دینا اور انہی جیسی کارکردگی کی توقع رکھنا پاکستانی میڈیا یا اداروں پر حد سے زیادہ بھاری ذمہ داری عائد کرنے کے مترادف ہے۔ ایک عشرے کے عرصے میں ہم نہ تو عرشِ مغلی جیسی بلندی کی توقع رکھ سکتے ہیں اور نہ ہمیں میڈیا ذمہ داری اور اصولوں کا پابند نظر آئے گا۔ جس طرح زندگی کے دیگر شعبوں

میں میڈیا کی کمزوریاں اور خامیاں بھرپور دیکھی جاسکتی ہیں اسی طرح دہشت گردی کے واقعات کی تشهیر میں بھی ذرائع ابلاغ سے بھول چوک ضرور ہوئی ہے اور ہو رہی ہے۔

دنیا کے دیگر میڈیا کی اداروں کی طرح پاکستان میں بھی ذرائع ابلاغ کے ادارے خبر کی تاک میں رہتے ہیں۔ تشهیری انداز وہی ہے جو دنیا کے دیگر اداروں کا ہے۔ خبر کو خبر کی انداز میں ہی پیش کرتے ہیں۔ البتہ دنیا کے مہذبیں ممالک میں ذرائع ابلاغ ایک ضابطہ اخلاق کے پابند ہوتے ہیں۔ وہ انہی واقعات کی تشهیر کرتے ہیں جو ان کے ملکی و عمومی مفاد میں ہوتا ہے۔ لیکن پاکستانی ذرائع ابلاغ نے ابھی اس مرحلے سے گزرنا ہے۔ حالیہ دنوں میں پاکستان کے ایک بھی ٹیلو ڈیشن چینل نے اپنے ایک لیکنکرپ سن پر قتلانہ حملے کے بعد جس طرح پاکستانی فوج کی خفیہ ایجنسی آئی ایس آئی اور اس کے سربراہ کو ملوث کرنے کی کوشش کی یہ کسی بھی طرح سے اظہار رائے کا درست انداز نہ تھا۔ خاص طور پر برراہ راست خفیہ ایجنسی کا نام لے کر اور اس کے سربراہ کی تصویر دیکھا کر بہت زیادہ اور شاید ضابطہ اخلاق سے اوپر کا اظہار کیا گیا۔

جبکہ پڑوسی ملک کے ٹیلو ڈیشن چینلوں نے اس واقعہ کی آر میں نہ صرف آئی ایس آئی کو بدنام کرنے کی کوشش کی بلکہ پاکستانی آرمی کو بھی برراہ راست اس واقعہ میں ملوث ٹھہرایا۔ اگرچہ مذکورہ چینل کو اپنے موقف بیان کرنے کا پورا حق ہے لیکن تحقیقی اور تحریکی عمل سے قبل ہی کسی ادارے کو ملوث قرار دینا نہ صرف اخلاقی دائرے سے خارج تھا بلکہ خود چینل کیلئے مشکلات کا باعث بھی بنا۔ لہذا حالیہ دنوں میں رونما ہونے والے اس واقعہ سے اندازہ ہوتا ہے کہ دہشت گردی کے تناظر میں اور اس کی تشهیر میں ذرائع ابلاغ کی عملیت پسندی اب بھی مخصوصے کی شکار ہے۔ وہ نہ صرف خبر کو فی الفور تسلیل کی دھنڈ میں بے باک اور جلد بازی کا شکار نظر آتے ہیں بلکہ بعض وفعہ غمین غلطیوں کے مرتب نظر آتے ہیں جیسا کہ حالیہ مشاہدہ ہمارے سامنے ہے۔

حوالہ جات

1- وَاتْلُ عَلَيْهِمْ بِبَأْبَنَىٰ آدَمَ بِالْحَقِّ إِذْ قَرَأَ بِاٰفْرَىٰ نَأْتُكُمْ فَتُقْتَلُونَ مِنْ أَحَدِهِنَا وَلَمْ يَتَقْبَلُ مِنْ الْآخَرِ قَالَ لَقَنْتُكُمْ قَالَ إِنَّمَا يَتَقْبَلُ اللَّهُ مِنَ الْمُتَّقِينَ (سورہ مائدہ، آیت: ۲۷) اور آپ (صلی اللہ علیہ وسلم) بھی خبر دیجئے فرزندان آدم (ع) کی جب دونوں نے

- قربانی دی تو ایک کی قربانی قبول کی گئی اور دوسرے کی رد کردی گئی۔ (اس دوسرے نے) کہا قسم ہے میں تمہیں قتل کر دوں گا۔ (پہلے نے) کہا قبول فرماتا ہے اللہ صرف پر یزگاروں سے۔
- خابی جعفر بن جریر طبری، تاریخ طبری، ج، دار ابن کثیر، بیروت، ۱۴۲۸ھ (۲۰۰۷ء)، ص: ۱۹۹
- 2 - آکسفورڈ کنسائز ڈاؤن شنری آف پالینکس، ص: ۳۹۲، ۳۹۳
- 3 - آکسفورڈ کنسائز ڈاؤن شنری آف پالینکس، ص: ۳۹۲، ۳۹۳
- 4 - ایضاً
- 5 - ولیم ایل لینگر، انسائیکلو پیڈیا تاریخ عام، (مترجم: مولانا غلام رسول مہرا)، ج، الوفار پبلی کیشنر، لاہور، ۲۰۱۰ء، ص: ۵۲-۵۳
- 6 - United States department of state publication office of the coordinator for counterterrorism released April 2008, "country reports on terrorism 2007", Pg:311
- 7 - فرنٹ لائن ، مورخہ ۲۰۰۱ء ستمبر، محوالہ: حافظ مبشر حسین ، جہاد اور دہشت گردی، مبشر اکیڈمی، لاہور، ۲۰۰۳ء، ص: ۳۵
- 8 - اسلامی فقہ اکیڈمی کی سولہویں کانفرنس، منعقدہ ۱۴۲۲ھ بھری، زیر نگرانی رابط عالم اسلامی
- 9 - Bush, George W. (September 20, 2001). "Address to a Joint Session of Congress and the American People", The White House. Retrieved 2008-09-19.
- 10 - میاں انعام الرحمن پروفیسر، جنوری ۲۰۰۵ء، "نائیں المیون کمیشن روپورٹ: ایک امریکی مسلم تنظیم کے تاثرات کا جائزہ" ، مشمولہ: ماہنامہ الشریعہ (اسلام گڑھ-ہندوستان)، جلد: ۶، شمارہ: ۱، ص: ۳۸
- 11 - ساگر، طارق اسمعیل، لاں مسجد، آپریشن سائلنس، محمد سید شاہ پرنسپل پرنسپل، لاہور، ۲۰۰۷ء، ص: ۲۳، ۲۴
- 12 - عقیل یوسف زئی، "طالبانائزیشن" گارشات پبلیشرز، لاہور، ۲۰۰۹ء، ص: ۲۹
- 13 - اس موقف کا اظہار سابق امریکی صدر جارج ڈبلیو بوش نے نائیں المیون حادثے کے فوراً بعد امریکی عوام سے خطاب کرتے ہوئے کیا تھا، جس کا حوالہ ہم سطور بالامیں دے چکے ہیں۔
- 14 - Alex Conte, "Human right in the prevention and punishment of terrorism", Springer Publisher London, 2010, Pg 63-64
- 15 - حمید النصاری، سخن بیداری، موسسه تنظیم و تحریک امام خمینی، بین الاقوامی امور، تهران، ۱۹۹۸ء، ص: ۲۲۲
- 16 - <http://www.org.articles/2009/Dec.2009>.

Cutting the fuse: The explosion of global suicide terrorism and how to stop it, by Robert A. Pape and James K. Fledman, Library of Congress cataloging-in-Publication, 2010, pg 156.

17۔ سابق وزیر اعلیٰ بلوچستان نواب اسلام رئیسانی نے مورخہ ۳۰ جون ۲۰۱۰ء کو ذرا لمحہ ابلاغ کے نمائندوں سے بات چیت کرتے ہوئے کہا تھا کہ ”ڈگری، ڈگری ہوتی ہے چاہے اصلی ہو یا جعلی“ [دنیا نیوز، روزنامہ عوام کراچی] اسی طرح مورخہ ۲۲ ستمبر ۲۰۱۱ء کو قصور میں تحریک انصاف کے جلسے میں کرسیوں کی لوٹ مار پر کہا تھا: ”کسی کرسی ہوتی ہے چاہے جس چیز کی ہو۔ [سامانی وی، روزنامہ نوائے وقت کراچی]

18۔ سالِ گذشتہ آئی ایسی آئی سکھر ہیڈ کوارٹر پر ہونے والے حملوں کی ذمہ داری، اسلام آباد پر ہوئے مسجد پر حملہ کی ذمہ داری، کوئئی میں پولیس ہیڈ کوارٹر پر ہونے والے خودکش حملہ کی ذمہ داری، سوات میں میجر جزل شاہ اللہ سمیت تین دیگر ساتھیوں پر حملہ کی ذمہ داری سمیت طالبان دیگر کمی وارد اتوں کی ذمہ داری قبول کرچکے ہیں۔ (حوالہ: معاصر اخبار بیشمول ٹی وی چینلز)

19۔ عین شاہراہ پر، جدید ہتھیار سے لیس ہو کر اور فائزرنگ کرتے ہوئے اس بات کی ضد کہ موجودہ حکومت فی الفور استعفی دے اور میاں نواز شریف وزارت عظمی کے اہل نہیں، ظاہر آس طرح کام طالبہ نہ شریعت کے عین مطابق ہے اور ہی اس کی کوئی شرعی توجیہ کی جاسکتی ہے اس لئے کہ یہ شخص شرعی احکام کے نفاذ کے بر عکس عوام کو خوف و ہراس میں بنتلا کرنے کا مرتكب ہوا، ریاستی عملداری میں محل ہوا، بہاں تکث کہ ڈیکٹ کہیں لکلا (سکندر ملک نے اپنے زیر استعمال کا راز رددستی چھین لی تھی) کیا شریعتِ اسلام لوگوں کو خوف و ہراس میں بنتلا کرنے کا حکم دیتی ہے؟ کیا اسلام میں ڈیکٹی کی کوئی گنجائش ہے؟ یا ریاست کے خلاف بغاوت جبکہ ظاہر حکومتی معاملات شریعت اسلام کے خلاف نہ ہوں، درست اقدام تھا؟

قرآن مجید نے اس طرح کے عمل (مصلح بنا) کے مرکتب افراد کی سرزنش یوں کی ہے: وَإِذَا قِيلَ لَهُمْ لَا تُفْسِدُونَ إِلَّا ذَلِكُمْ أَنْ يَسْأَلُوكُمْ إِنَّمَا أَنْتُمْ مُسْأَلُونَ ۝ أَلَا إِنَّهُمْ هُمُ الْمُفْسِدُونَ وَلَكُنْ لَا يُشْعُرُونَ اور جب ان سے کہا جاتا ہے کہ زمین میں فساد نہ کرو تو جواب دیتے ہیں کہ ہم تو صرف اصلاح کرنے والے ہیں۔ خبردار ہو یقیناً یہی لوگ فساد کرنے والے ہیں لیکن شعور نہیں رکھتے۔ [سورہ بقرہ، آیت: ۲۱، ۲۲] جبکہ حدیث میں آیا ہے کہ پیغمبر اسلام ﷺ نے فرمایا: ”عنقریب فتنہ ہوں گے، خبردار ایک فتنہ ہو گا جس میں بیخاہو شخص کھڑے شخص سے بہتر ہو گا، کھڑا ہونے والا چلنے والے سے بہتر ہو گا، اس میں چلنے والا اذور نے والے سے بہتر ہو گا۔“ (متدرک حاکم، ج ۲، دارالكتب العلمیہ، بیروت، سان، ص: ۳۸۷)